

EMI Available

CLASSIC

EMI Available

COMPUTERS and XEROX SHOP

1B-Chowk, Main Road Utnoor-9652790005

Laptop , Computers , Printers, CC Cameras
all Accessories

ప్రభాత సమాచారం

తెలంగాణ తెలుగు దినపత్రిక

Prop: Syed Inqesh Ali

BAJAJ FINSERV

Call : 9490916775, 9652790005

CLASSIC COMPUTERS & XEROX ELECTRONICS

ప్రధాని మోదీ గడ్డపై....

అడ్డంగా దీని రేవంత్!

బజేపీని అడుగుపెట్టనివ్వబోమంటూ సంచలన వ్యాఖ్యలు

అధికారం చేపట్టిన తర్వాత దేశంలో మోదీ చేస్తున్న విభజన రాజకీయాలకు వ్యతిరేకంగా ప్రజలను ఏకం చేసేందుకు సబర్బతీ ఒడ్డున సమావేశమైనట్లు రేవంత్ రెడ్డి తెలిపారు. గాంధీజీ ఆలోచనలకు అనుగుణంగా దేశాన్ని ముందుకు తీసుకెళ్లేందుకు రాహుల్ గాంధీ నాయకత్వంలో ప్రయత్నిస్తున్నట్లు చెప్పారు. గాడ్సే ఆలోచన విధానాన్ని దేశంలో వ్యాపింపజేసేందుకు సరేంద్ర మోదీ ప్రయత్నిస్తున్నారని ఆరోపించారు. గాడ్సే వారసుల ఆలోచన ధోరణిని అడ్డుకునేందుకు గాంధీ కుటుంబసభ్యులు, రాహుల్ గాంధీ గారి మిత్రులు, దేశ నలుమూలల ఉన్న ప్రతి ఒక్కరూ మోదీకి వ్యతిరేకంగా పోరాడాలని

పిలుపునిచ్చారు. 'మోదీ రైతులకు వ్యతిరేకంగా నల్ల చట్టాలు తెచ్చారు. వాటికి వ్యతిరేకంగా రైతులు 14 నుంచి 15 నెలలు ధర్నాలు చేసినా చర్చలకు రాలేదు. మోదీ మణిపూర్‌లో మంటలు రాజేశారు. దేశ మూలల జీవన హక్కును కాలరాసే ప్రయత్నం మోదీ చేశారు' అని రేవంత్ రెడ్డి తీవ్ర ఆరోపణలు చేశారు. 'కన్యాకుమారి నుంచి కశ్మీర్ వరకు పాదయాత్ర చేసిన రాహుల్ గాంధీ కుల గణన, రైతు రుణ మాఫీ, యువతకు ఉద్యోగాల కల్పన, మహిళల సంక్షేమంపై వ్యాధులు చేశారు. పాదయాత్రలో భాగంగా తెలంగాణకు వచ్చినప్పుడు చాలా హామీలు ఇచ్చారు' అని వివరించారు. రాహుల్ గాంధీ వాగ్దానం



మేరకు ప్రకారం తెలంగాణలో కాంగ్రెస్ ప్రభుత్వం రూ. 21 వేల కోట్లు రుణమాఫీ చేశామని రేవంత్ రెడ్డి ప్రకటించారు. 'మేం తెలంగాణలో కుల గణన చేసి చూపించాం. కుల గణనపై రాహుల్ గాంధీ లోక్‌సభలో మాట్లాడతారనే భయంతో ఆయనకు లోక్‌సభలో మోదీ మైక్ ఇవ్వలేదు' అని రేవంత్ రెడ్డి ఆరోపించారు. యేటా రెండు కోట్ల ఉద్యోగాలు కల్పిస్తామని హామీ ఇచ్చిన మోదీ ఆదేశం మేరకు ఈ లెక్కన 20 కోట్లకు పైగా ఉద్యోగాలు ఇవ్వాలని రేవంత్ రెడ్డి గుర్తుచేశారు. 'మోదీ, అమిత్ షాకు ఇద్దరికీ ఉద్యోగాలు వచ్చాయని యేటా 2 కోట్ల యువకులకు ఉద్యోగాలు రాలేదని తెలిపారు. గాంధీ ఆలోచనతో ఉన్న మనమంతా గాడ్సే వారసులను.. మోదీని ఓడించాలని పిలుపునిచ్చారు. 'తెలంగాణలో మేం బీజేపీకి అవకాశం ఇవ్వం. గుజరాత్ గడ్డపై నుంచి నేను చెబుతున్నా. మేం నిజాం ప్రభుత్వం కింద ఉన్నప్పుడు జవహర్‌లాల్ నెహ్రూ నాయకత్వంలో వల్లభభాయ్

పటేల్ నేతృత్వంలో మాకు స్వాతంత్ర్యం వచ్చింది. అందుకే గుజరాత్ ప్రజలతో వల్లభాయ్ పటేల్ వారసులతో మా ప్రజలకు సంబంధం ఉంది. మాకు స్వాతంత్ర్యం ప్రసాదించిన వల్లభాయ్ పటేల్‌తో మాకు హృదయపూర్వకమైన బంధం ఉంది. మాకు స్వాతంత్ర్యం వల్లభాయ్ పటేల్ ఇచ్చారు తెలంగాణను సోనియా గాంధీ అందించింది' అని రేవంత్ రెడ్డి ప్రశంసలు కురిపించారు. 'మేం బీజేపీని తెలంగాణలో అడుగుపెట్టనివ్వం. బీజేపీని అడ్డుకుంటాం వారిని ఎవరూ క్షమించరు' అని రేవంత్ రెడ్డి ప్రకటించారు. స్వాతంత్ర్యం వచ్చిన ఆరు నెలల్లోనే గాడ్సే వారసులు గాంధీజీపై తుటా పేల్చి ఆయనను హత్య చేశారని గుర్తుచేశారు. బ్రిటీషర్ల కంటే బీజేపీ నాయకులు ప్రమాదకారులు అని సంచలన ప్రకటన చేశారు. బ్రిటీషర్లను దేశం నుంచి తరిమికొట్టినట్లే రాహుల్ గాంధీ నాయకత్వంలో మనమంతా బీజేపీని దేశం నుంచి తరిమికొట్టాలని పిలుపునిచ్చారు.



సబర్బతీ ఆశ్రమాన్ని సందర్శించిన సీఎం రేవంత్

గుజరాత్ రాష్ట్రంలోని అహ్మదాబాద్లో జరుగుతున్న కాంగ్రెస్ వర్కింగ్ కమిటీ (సీడబ్ల్యూసీ) సమావేశానికి ముఖ్యమంత్రి ఏ రేవంత్‌రెడ్డి హాజరయ్యారు. ఆయనతో పాటు డిప్యూటీ సీఎం మల్లు భట్టి విక్రమార్కు, ఆరోగ్య శాఖ మంత్రి దామోదర రాజనర్సింహ్ కూడా సీడబ్ల్యూసీ సమావేశం లో పాల్గొన్నారు. ఈ సందర్భంగా సబర్బతీ ఆశ్రమాన్ని సీఎం బృందం సందర్శించింది. మహాత్మాడికి నివాళులు అర్పించారు. అక్కడే సీఎం రేవంత్ రెడ్డి చరఖా తిప్పి నూలు వడికారు.

అక్కడి ఫోటో ఎగ్జిబిషన్ను ఆసక్తిగా తిలకించారు. గాంధీ జీ చేతిరాతంతో రాసిన ఉత్తరాలను చదివే ప్రయత్నం చేశారు. అధికారులు ఆశ్రమ విశేషాలను సీఎం బృందానికి వివరించారు.

దీసీసీలే ఇక నువ్వీం!. హస్తం పార్టీ తీర్మానం అమలయ్యేనా?



కేంద్రంలో ప్రధాన ప్రతిపక్షం కాంగ్రెస్ పార్టీ వర్కింగ్ కమిటీ (ఎఐసీసీ) సమావేశాలు గుజరాత్ లోని అహ్మదాబాద్ వేదికగా జరుగుతున్న సంగతి తెలిసిందే. మంగళవారం మొదలైన ఈ సమావేశాలు బుధవారం కూడా కొనసాగుతున్నాయి. ఈ సమావేశాల్లో పార్టీ పలు కీలక నిర్ణయాలు తీసుకుంది. జాతీయ స్థాయిలో పార్టీ అభ్యుదయ నేతృత్వంలోని ఎఐసీసీ కీలక నిర్ణయాలు తీసుకుంటూ ఉండగా.. రాష్ట్రాల్లో ప్రదేశ్ కాంగ్రెస్ కమిటీ (డీసీసీ)లు కీలకంగా వ్యవహరిస్తున్నాయి. అయితే ఇకపై ఎఐసీసీలతో పాటు జిల్లా స్థాయిలోని డిస్ట్రిక్ట్ కాంగ్రెస్ కమిటీ (డీసీసీ)లు ఆయా నిర్ణయాలను తీసుకోవడం, వాటిని అమలు చేయడంలో కీలక భూమిక పోషించే దిశగా ఈ సమావేశాన్ని ఓ కీలక నిర్ణయం తీసుకున్నారు. ఇదే విషయాన్ని పార్టీ అధ్యక్షుడి హౌదాలో మల్లిఖార్జున ఖర్గే అధికారికంగా ప్రకటించారు. డీసీసీలకు చైర్మన్ ఉన్నట్లుగానే డీసీసీలకు కూడా జిల్లా స్థాయిలో చైర్మన్లు ఉంటారు. పార్టీకి సంబంధించి జిల్లా స్థాయి కార్యకలాపాలన్నీ దాదాపుగా డీసీసీ చైర్మన్ దిశానిర్దేశంలోనే జరగాల్సి ఉంది. ఇక

స్థానిక సంస్థలతో పాటుగా ఎమ్మెల్యే, ఎంపీ, ఎమ్మెల్యే టీకెట్లకు అభ్యర్థుల ఎంపికలో ప్రస్తుతానికి డీసీసీలకు ఎలాంటి పాత్ర లేదనే చెప్పాలి. స్థానిక సంస్థలు అది కూడా ఎంపీటీసీలు, జడ్పీటీసీ అభ్యర్థుల ఎంపికలో వీరి పాత్ర ఓ మోస్తరుగా ఉన్నా.. ఎంపీసీ, జడ్పీ చైర్మన్ పదవుల ఎంపికలో వీరికి ఏమాత్రం పాత్ర ఉండటం లేదు. ఇక ఎమ్మెల్యే, ఎమ్మెల్యే, ఎంపీ అభ్యర్థుల విషయంలో వీరి మాటను కనిసం పరిగణనలోకి కూడా తీసుకోవడం లేదనే చెప్పాలి. డీసీసీ అంటే.... ఆయా జిల్లాల్లోని 10 మంది ఎమ్మెల్యేల్లో కనిసం ఓ ఎమ్మెల్యే స్థాయి గౌరవం కూడా దక్కడం లేదనే చెప్పాలి. మొత్తంగా డీసీసీ చైర్మన్లు ఇప్పటిదాకా ఉత్తవ విగ్రహాల కిందే లెక్క అయితే తాజాగా ప్రతిపాదించిన సంస్కరణల ప్రకారం.. జిల్లా పరిధిలోని ఏ పార్టీ పదవి అయినా, ప్రజా ప్రతినిధుల ఎంపిక అయినా మొత్తం డీసీసీ చైర్మన్లే తుది నిర్ణయం. ఎంపీటీసీలు, జడ్పీటీసీలు, ఎంపీపీలు, జడ్పీ చైర్మన్, ఎమ్మెల్యే, ఎంపీ అభ్యర్థుల ఎంపిక మొత్తం డీసీసీల అధ్యక్షులలోనే జరగాలని కాంగ్రెస్ తీర్మానించింది. డీసీసీలు ఎంపిక చేసిన అభ్యర్థులే బరిలో ఉంటారు. మరి అలాంటప్పుడు డీసీసీ అభ్యర్థులు ఏం చేస్తారంటే డీసీసీలను సమన్వయం చేసుకుంటూ సాగుతారు. అంతేకాకుండా అన్ని

హౌదాల్లో పార్టీ నియమావళి పక్కాగా అమలు అయ్యేలా డీసీసీ పర్యవేక్షణ సాగుతుంది. వెర్రి ఈ పరిణామం అమలు అయితే... డీసీసీల కంటే డీసీసీలు పవర్ సెంటర్లుగా మారతారని చెప్పవచ్చు. అంటే... ఎమ్మెల్యే, ఎంపీ టీకెట్ల కంటే కూడా డీసీసీ పదవులకే నేతలు ఆసక్తి చూపుతారు. చెప్పుకోవడానికి ఇదంతా బాగానే ఉన్నా.. పాత కాపులు తిప్పే వేసుకుని కూర్చున్న కాంగ్రెస్ లో ఈ సంస్కరణ అమలు సాధ్యమేనా అన్న ప్రశ్నలు అప్పుడు రేకెత్తుతున్నాయి. భారత రాజకీయ వ్యవస్థలో పార్టీ పదవుల కంటే కూడా ప్రజా ప్రతినిధులే పవర్ ఫుల్. డీపీపీగానో, పీసీసీగానో ఉండటం కంటే కూడా ఎమ్మెల్యే గానో, ఎంపీగానో కొనసాగేందుకే నేతలు ప్రాధాన్యం ఇస్తున్నారు. ఎమ్మెల్యే సీటు కోసం అవసరమైతే డీసీసీ పదవిని కూడా త్యజప్రాయంగా వదులుకునే నేతలు చాలానే ఉన్నారని చెప్పాలి.

ఇక డీసీసీ అధ్యక్షుడు దవి అంటే... అదేదో ఆఫీస్ అటెండర్ మాదిరిగా పరిగణించే పరిస్థితులు ఉన్నాయి. కనిసం ఎంపీపీలు, జడ్పీటీసీలు కూడా డీసీసీ అధ్యక్షులను లెక్క చేయని పరిస్థితి చూస్తున్నాం. ఇలాంటి పరిస్థితుల్లో గ్రాండ్ ఓల్డ్ పార్టీగా ప్రసిద్ధికెక్కిన కాంగ్రెస్ లో ఈ నూతన సంస్కరణ అమలు అయ్యేనా అన్న దిశగా అప్పుడే విశ్లేషణలు మొదలయ్యాయి. పార్టీ పదవులు అంటేనే లూప్ లైన్ పోవాలి అన్న చందంగా పరిస్థితి మా రిన నేపథ్యంలో ఈ సంస్కరణ అమలు అసాధ్యమేనని కూడా చాలా మంది పెదవి విరుస్తున్నారు. మరి కాంగ్రెస్ పార్టీ ఈ నూతన విధానాన్ని అమలు చేస్తుందా?... లేదంటే చేతులు అత్తేస్తుందా? అన్నది తెలాలి ఉంది.



దిల్లీ: ఏపీ పునర్విభజన చట్టంలోని అవరోహత అంశాలపై కేంద్ర ప్రభుత్వం దృష్టి సారించింది. ఏపీ, తెలంగాణకు సంబంధించిన పలు అంశాలపై ఆయా శాఖలకు కేంద్రహౌంశాఖ ఆదేశాలు జారీ చేసింది. ఫిబ్రవరి 3న కేంద్రహౌంశాఖ కార్యదర్శి గోవింద్ మోహన్ 15 శాఖల అధికారులతో సుదీర్ఘ సమావేశం నిర్వహించారు. కేంద్ర రోడ్డు-ఉపరితల రవాణా, ఉక్కు, బొగ్గు గనులు, వ్యవసాయ, పెట్రోలియం, రైల్వే తదితర శాఖల ఉన్నతాధికారులతో సమీక్షించారు. ఏపీ, తెలంగాణ ప్రభుత్వాల ప్రతిపాదనలతో పాటు విభజన చట్టం ప్రకారం ఉన్న పెండింగ్ అంశాలపై చర్చించారు. ఆ సమావేశానికి సంబంధించిన మినిట్స్‌ను ఇటీవల ఏపీ, తెలంగాణ సీఎలకు కేంద్రహౌంశాఖ వంపించింది. ఈ సమీక్ష సమావేశంలో అమరావతి-హైదరాబాద్ గ్రీన్ ఫీల్డ్ ఎక్స్ ప్రెస్ హైవేకి కేంద్రం ఏర్పాటుకు ఊహించింది. డీసీఆర్ రూపకల్పనకు చర్యలు ప్రారంభించాలని కేంద్ర రోడ్డు, ఉపరితల రవాణాశాఖను హౌంశాఖ ఆదేశించింది. తెలంగాణలో రీజినల్ రింగ్ రోడ్లు (ఆర్ఆర్ఆర్) ఉత్తర భాగానికి

అనుమతుల ప్రక్రియ వేగవంతానికి చర్యలు తీసుకోవాలని ఆదేశాలు జారీ చేసింది. ఏపీలో మరో రిఫైనరీ ఏర్పాటుకు గల అవకాశాలను పరిశీలించాలని రాష్ట్ర ప్రభుత్వం కోరిన నేపథ్యంలో ఆ మేరకు పెట్రోలియం శాఖకు హౌంశాఖ సూచనలు చేసింది. విశాఖ కేంద్రంగా రైల్వే జోన్ పనులు ముమ్మరంగా కొనసాగించాలని.. రెండేళ్లలో అక్కడి నుంచి కార్యకలాపాలు ప్రారంభమయ్యేలా చర్యలు తీసుకోవాలని రైల్వేశాఖను ఆదేశించింది. విశాఖ, అమరావతి, కర్నూలు, హైదరాబాద్ కారిడార్ ఏర్పాటుకు ప్రతిపాదనలు వచ్చాయని.. దానిపై సానుకూల నిర్ణయం తీసుకోవాలని సూచించింది. గతంలో ఏపీలోని వెనుకబడిన ప్రాంతాలకు ఇవ్వాలని నిధులు పెండింగ్‌లో ఉన్నందున విడుదలకు చర్యలు తీసుకోవాలని అధికారులను ఆదేశించింది. తెలంగాణకు ఆ నిధుల విషయంపై నీతిఆయోగ్‌తో చర్చించాలని అధికారులకు హౌంశాఖ సూచించింది. రెండు రాష్ట్రాలకూ ఊరట.. : 2014లో ఉమ్మడి ఏపీ విడిపోయి.. రెండు రాష్ట్రాలుగా విడిపోయిన విషయం తెలిసిందే. అయితే.. ఆ

తెలుగు రాష్ట్రాలకు గుడ్ న్యూస్

విభజన చట్టంపై కూడా కేంద్రం కసరత్తు!

తర్వాత.. కేంద్రంలో ప్రభుత్వం మారడంతో.. విభజన చట్టంలోని చాలా సమస్యలు అపరిష్కృతంగానే ఉండి పోయాయి. అప్పటి నుంచి రెండు తెలుగు రాష్ట్రాల ప్రభుత్వాలు కూడా కేంద్రానికి పలు రూపాల్లో విన్నపాలు చేస్తూనే ఉన్నాయి. అయితే.. ఎట్టకేలకు.. తాజాగా కేంద్ర హౌంశాఖ ఈ సమస్యల పరిష్కారంపై దృష్టి పెట్టింది. ముఖ్యంగా విభజన చట్టం-2014లోని షెడ్యూల్ 9, 10లోని సంస్థలు, ఆస్తుల విభజనపై కేంద్రం దృష్టి పెట్టింది. అదేసమయంలో ఉమ్మడి ప్రాజెక్టుల పూర్తికి కూడా.. ప్రయత్నాలు ప్రారంభించింది. దీంతో వది వదిగానే ఈ సమస్యలు కొంతమరకైనా పరిష్కారం అయ్యేందుకు అవకాశం ఉంటుందని అధికారులు చెబుతున్నారు. గత రెండు మాసాల్లో తెలంగాణ సీఎం రేవంత్ రెడ్డి సైతం ఆయా రాష్ట్రాల ప్రయోజనాలు పరిరక్షిస్తూ.. విభజన చట్టంలోని అపరిష్కృత సమస్యల పరిష్కారించాలని కేంద్రాన్ని కోరారు. ఈ నేపథ్యంలో ఆయా సమస్యల పరిష్కారంపై దృష్టి పెడుతూ..

తాజాగా కేంద్ర హౌంశాఖ నోట్ విడుదల చేసింది. షెడ్యూల్ 9లోని కార్పొరేషన్లు, కంపెనీల వంపకం అత్యంత కీలకంగా మారింది. అదేవిధంగా షెడ్యూల్ 10లోని సంస్థల విభజన(అర్బీసీ సహా ఇతర సంస్థలు)ను వేగంగా చేపట్టాలని నిర్ణయించినట్లు తెలిసింది. అలాగే.. రెండు రాష్ట్రాల్లో చేపట్టిన వివిధ మౌలిక సదుపాయాలు, విద్యా సంస్థల ప్రాజెక్టుల పూర్తిగతినీ కూడా కేంద్రం పరిశీలిస్తోంది. అదేవిధంగా వెనుకబడిన జిల్లాలకు ఇచ్చే నిధుల విషయంపైనా కేంద్రం క్లారిటీ ఇచ్చే ప్రయత్నం చేస్తోంది. ఈ క్రమంలో ఏపీకి 350 కోట్లు, తెలంగాణకు 270 కోట్ల రూపాయలను ఇవ్వనుంది. దుగ్గరాజపట్టం వద్ద పోర్టు నిర్మాణానికి, కడపలో స్టీల్ ప్లాంట్ నిర్మాణానికి కూడా త్వరలోనే మార్గం సుగమం కానుందని అధికార వర్గాలు చెబుతున్నారు. సో.. ఎలా చూసుకున్నా.. సుదీర్ఘ విరామంతర్వాత.. రెండు రాష్ట్రాల విభజన చట్టంలోని అపరిష్కృతంగా ఉన్న సమస్యలను పరిష్కరించేందుకు కేంద్రం రెడీ అయింది.

సంపాదకీయం

ప్రభాత సమీచారం
తెలంగాణ తెలుగు దినపత్రిక

పాడిందేపాట..

కాంగ్రెస్ 'మహామంత్రం' ఇదేనా?

పాడిందేపాట.. అన్నట్టుగా ఉంది.. అతి పురాతన కాంగ్రెస్ పార్టీ తీరు. పార్టీని పరుగులు పెట్టిస్తాం.. అంటూ.. ట్రెడ్ మిల్ పైనే నాయకులు పరుగులు పెడుతున్న తీరు.. పార్టీ సీనియర్లకు సైతం ఆశ్చర్యాన్ని కలిగిస్తోంది. తాజాగా గుజరాత్ లోని అహ్మదాబాద్ లో అఖిల భారత కాంగ్రెస్ కమిటీ (ఏఐసీసీ) నాయకులు మూడు రోజుల సమావేశానికి తెరదీశారు. కానీ, ఈ సమావేశంలోనూ చెప్పుకొన్న సంకల్పం.. పాతదే. పాచిపట్టిందేనన్న విమర్శలు వస్తున్నాయి. “ప్రక్షాళన చేస్తాం. సంస్థాగత నిర్మాణానికి ప్రాధాన్యం ఇస్తాం. పార్టీలో వ్యవస్థలను గాడిలో పెడతాం” అంటూ.. ఏఐసీసీ అధ్యక్షుడి హోదాలో మల్లికార్జున ఖర్చే చెప్పిన మాట.. ఎక్కడో విన్నట్టుగా ఉండే.. అని చాలా మంది నాయకులు గత ఏడాది నాటి వీడియోలను మననం చేసుకున్నారు. 2024 ఎన్నికల్లో ఓటమి తర్వాత.. రాజస్థాన్ లో జరిగిన ‘చింతన్ శిబిర్’లోనూ.. అచ్చంగా మల్లికార్జున ఖర్చే ఈ వ్యాఖ్యలే చేశారు. సంస్థాగతంగా పార్టీని గాడిలో పెడతామనే చెప్పారు. కానీ.. ఏడాది జరిగినా.. ఇప్పటి వరకు.. వచ్చిన మార్పులు, చేసిన మార్పులు ఏంటంటే.. మొహాలు చూసు కునే పరిస్థితి వచ్చింది. నవనవోమ్మేషంగా ముందుకు సాగుతున్న బీజేపీకి అడ్డు కట్ట వేయాలన్నది కాంగ్రెస్ వ్యూహం. అయితే.. ఈ క్రమంలో వేస్తున్న అడుగులు.. తప్పటడుగులు మాదిరిగానే ఆరోపిస్తున్నారు. శశిధర్రూర్ పంటి అగ్రనాయకులు ఈ సమావేశానికి దుమ్ము కొట్టింది కూడా అందుకేనన్న ఆరోపణలు ఉన్నాయి. “మాకు కావాల్సింది.. నాయకుల మార్పు కాదు. వ్యవస్థీకృత మార్పు” అంటూ.. శశిధర్రూర్ చేసిన వ్యాఖ్యలు.. కాంగ్రెస్ అగ్రనేతలకు రుచించకపోవచ్చు. కానీ.. బీజేపీలో ఇలాంటి మార్పు అధికారాన్ని అందివచ్చేలా చేస్తోంది. మిత్రపక్షాలతో కయ్యానికి దిగకుండా.. బీజేపీ వేస్తున్న అడుగులు చూసిన తర్వాతైనా.. కాంగ్రెస్ నడక మార్చుకుంటుందని అనుకున్నారు. కానీ, ఎక్కడ ఏ రాష్ట్రంలో ఎన్నికలు జరిగినా.. మిత్రపక్షాలపై తొడగొట్టి.. అధికారాన్ని పడగొట్టడమే లక్ష్యంగా పెట్టుకున్న తీరు.. ఢిల్లీలో కనిపించింది. ఈ ఏడు.. వచ్చే ఏడు.. మూడు రాష్ట్రాల్లో కీలక ఎన్నికలు ఉన్నాయి. బిహార్, పశ్చిమ బెంగాల్, తమిళనాడు లో జరిగే ఎన్నికల విషయంలో అయినా.. కాంగ్రెస్ తన పంథాను మార్చుకోవాల్సి ఉందన్న సూచనలు వినిపిస్తున్నాయి. కానీ.. ఆ పార్టీ అదిశగా వేస్తున్న అడుగులు నామమాత్రంగానే ఉన్నాయి. పైగా.. ప్రక్షాళన పేరుతో కుటుంబాలను ప్రోత్సహించడం.. ద్వారా.. కాంగ్రెస్ ఇంకా మార్పులేదన్న.. మార్పు రాలేదన్న వాదనను సుస్థిరం చేసుకుంటుండడం గమనార్హం.

బృహత్ ప్రణాళిక అమలుకు అడుగులు



కరీంనగర్ : కరీంనగర్ శాతవాహన వట్టణాభివృద్ధి సంస్థ(సుడా), నగర పాలక సంస్థ పరిధిలో నూతన బృహత్ ప్రణాళిక (మాస్టర్ ప్లాన్) రూపుదిద్దుకుంటుంది. భవిష్యత్తు ఆలోచనలకు తగ్గట్టుగా, అమలు దిశగా అడుగులు పడుతున్నాయి. 1991లో తయారు చేసిన ప్రణాళికను, 1997లో సవరించారు. 20 ఏళ్లకు ఒకసారి మాస్టర్ ప్లాన్ తయారు చేయాల్సి ఉండగా, ఆరేళ్లుగా కొలిక్కి రావడంలేదు. పురపాలక నమయంలో రాంపూర్, రాంనగర్ పంచాయితీలు, అయిదేళ్ల కిందట మరో ఎనిమిది గ్రామాలను విలీనం చేశారు. సుడా విస్తరణతో సరిహద్దులు మారాయి. రింగు రోడ్లకు ప్రతిపాదన కరీంనగర్ మాస్టర్ ప్లాన్-2041 విజన్ తో ప్రణాళిక రచిస్తూ, అప్పట్లో రింగు రోడ్లు ఉండేలా ప్రతిపాదన చేస్తున్నారు. 200 అడుగుల వెడల్పు, 138 కిలోమీటర్ల పొడవునా నిర్మించేలా చర్యలు తీసుకునే అవకాశముంది. గన్నేరువరం, గునుకుల కొండాపూర్, జంగపల్లి, ఖాసీంపేట్, మాదాపూర్, పారువెల్లి, ఒడ్డార్యం, బొమ్మకల్, దుర్గేడ్, ఎలబోతారం, ఇరుకుల్లి, ఖాజీపూర్, నాగుల మల్కాల, నగుసూర్, కొత్తపల్లి(హిల్స్), అన్నారం, మానకొండూర్, ముంజంపల్లి, కొక్కరకుంట, వన్నారం, వెదిర, వెలిచాల, మన్నపల్లి, పొరండ్ల, తిమ్మపూర్, సున్నలాపూర్ మీదుగా రింగు రోడ్లకు అలైన్ మెంట్ చేస్తారు.

సుడా పరిధిలోని 2,289 హెక్టార్ల మేర పారిశ్రామిక జోన్ గా గుర్తించారు. పూర్తి స్థాయిలో ఆసిఫ్ నగర్, ఒడ్డార్యం, కొంత భాగం నాగుల మల్కాల, చెంజర్ల, ఎలగందల్, బద్దిపల్లి గ్రామాలను పారిశ్రామిక ప్రాంతాలుగా ప్రతిపాదనలు చేశారు. రువులు, కుంటలు ప్రస్తుతం లేకపోగా, అక్కడ నివాసిత ప్రాంతాలుగా గుర్తించి సులువుగా అనుమతి ఇచ్చేలా మార్పులు చేయనున్నారు. లక్ష్మీనగర్, జ్యోతి నగర్, ఆదర్శనగర్ ప్రాంతాల్లో చెరువులే లేవు. ఇళ్ల సంఖ్య పెరిగిపోగా, వీటిని ట్యాంకుల పరిధి నుంచి మార్చునున్నారు. హద్దులు.. ఉత్తరం వైపు నుంచి కిష్టాపూర్ గ్రామ సరిహద్దు ప్రారంభించి తాహర్ కొండాపూర్ వరకు. తూర్పు నుంచి తాహర్ కొండాపూర్ మీదుగా చెంజర్ల వరకు దక్షిణం నుంచి చెంజర్ల మీదుగా పడమర వైపు వెళ్ళు మన్నంపల్లి, సున్నలాపూర్, కొత్తపల్లి పీఎస్, రేణికుంట, గునుకుల కొండాపూర్ నైరుతి మూల వరకు. పడమర వైపు గునుకుల కొండాపూర్ నుంచి కిష్టాపూర్ సరిహద్దు వాయువ్య మూల వరకు. మాస్టర్ ప్లాన్ పై ఆసక్తి గల ఏ వ్యక్తి అయినా సలహాలు, అభ్యంతరాలను తాత్పర్యంగా 90 రోజుల్లో సుడా వైస్ చైర్మన్ కు అందించాలి.

పిల్లల ఆరోగ్యంపై.. జాగ్రత్త పడదాం



పెద్దపల్లి : ఎదిగే చిన్నారులు తరచూ అనారోగ్యానికి గురవుతుండటం ఆందోళన కలిగిస్తోంది. పిల్లలు, గర్భిణులు, బాలింతల ఆహారంపై అవగాహన లేక ఇబ్బందులు ఎదురవుతున్నాయి. పిల్లలు వయసుకు తగ్గ ఎత్తు.. ఎత్తుకు తగిన బరువు లేక బాల్యం బలహీనమవుతోంది. గతంతో పోలిస్తే మాతా శిశు మరణాల సంఖ్య తగ్గుతున్నప్పటికీ, ఇప్పటికీ వైద్య సేవలు మెరుగ పడాల్సి ఉంది. ప్రపంచ ఆరోగ్య దినోత్సవం. ఈ ఏడాది ‘ఆరోగ్యకరమైన ప్రారంభం.. ఆశాజనక భవిష్యత్తు’(సవజాత శిశువుల ఆరోగ్య సంరక్షణ) నినాదాన్ని తీసుకున్నారు. ఈ నేపథ్యంలో ఉమ్మడి జిల్లాలో పరిస్థితులపై ప్రత్యేక కథనం. 9 ఎంసీహెచ్ లో ఆరోగ్య వసతులు ఉమ్మడి జిల్లాలో 67 ప్రాథమిక ఆరోగ్య కేంద్రాలు, 498 ఉప వైద్య కేంద్రాలు, 309 పల్లె, 15 బస్టి దవాఖానాలు, 15 వైద్య విధాన పరిషత్ ఆనుపత్రులున్నాయి. గర్భం దాల్చినప్పటి నుంచి ప్రసవం అయ్యే వరకు ప్రభుత్వ ఆనుపత్రుల్లో సేవలందుతున్నాయి. ఉమ్మడి జిల్లాలో 9 మాతా శిశు కేంద్రాలుండగా వసతులు మెరుగుపడాల్సిన అవసరముంది. మరణాలకు ఇవీ కారణాలు నెలలు నిండకుండానే ప్రసవం, జన్మ లోపాలతో బిడ్డ ఎదుగుదల క్షీణించడం. ఉమ్మడిరు మింగడం, తక్కువ బరువుతో జన్మించడం. గర్భం దాల్చిన తరువాత పాస్టికాహారం తీసుకోకపోవడం. రక్తపోటు, మధుమేహం, డైయబిటీస్, ఇతర అనారోగ్య సమస్యల బారిన

పడటం. ప్రసవానికి సకాలంలో ఆసుపత్రికి రాకపోవడం. సమీక్షించినా మార్పు రావడం లేదు ఉమ్మడి జిల్లాలో 18,363 మంది గర్భిణులు, 17,198 మంది బాలింతలు, 1,79,006 మంది ఆరోగ్యలోపు చిన్నారులు ఉన్నారు. గడిచిన ఏడాదిలో శిశు మరణాలే అధికంగా నమోదయ్యాయి. 135 మంది శిశువులు, 43 మంది తల్లులు చనిపోయినట్లు వైద్య నివేదికలు వెల్లడిస్తున్నాయి. మాతా శిశు మరణాలపై జిల్లా స్థాయిలో రెండు నెలలకోసారి సమీక్షించినప్పటికీ మార్పు రావడం లేదు. సకాలంలో వైద్యుల్ని సంప్రదించాలి పిల్లలు పాలు తాగకపోయినా, శ్వాస వేగంగా తీసుకున్నా, వాంతులు, జ్వరం బారిన పడినా వెంటనే వైద్యుడిని సంప్రదించాలి. ప్రతి రెండు గంటలకోసారి పాలు తాగించాలి. ఏడాది వచ్చేవరకు విటమిన్ డీ3 చుక్కలు వేయించాలి. ఐరన్ తో పిల్లల మెదడు అభివృద్ధి చెందుతుంది. దా.రవీందర్, పిల్లల వైద్య నిపుణులు, పెద్దపల్లి ప్రభుత్వ ఆసుపత్రి డీపీ అడుపులో ఉండుకోవాలి గర్భిణులకు రక్తపోటు, మధుమేహం, డైయబిటీస్ లక్షణాలుంటే వైద్యుల సూచనలు పాటించాలి. రక్తపోటు అడుపులో ఉండుకోవాలి. కడుపులో బిడ్డ పెరుగుతుంటే రక్తం తగ్గే అవకాశముంది. శరీరంలో మార్పులు చోటు చేసుకుంటాయి. దానికి తగ్గట్టుగా వైద్యం తీసుకోకుంటే ప్రాణానికి ప్రమాదం. దా.రమాదేవి, స్త్రీ వైద్య నిపుణులు, సుల్తానాబాద్ ఆసుపత్రి పర్యవేక్షకురాలు

కమిటీ ఏర్పాటుతోనే సరి

జగిత్యాల : రాష్ట్రంలో మాతవదిన మల్లాపూర్, బోధన్, ముంబోజిపల్లెలోని చక్రెర్ కర్మగారాలను తెరిచేందుకు గౌ సాధ్యాసాధ్యాల పరిశీలనకు రాష్ట్రప్రభుత్వం 15 నెలల కిందట కమిటీని ఏర్పాటు చేసింది. కమిటీ సిఫారసులకు అనుగుణంగా చర్యలుంటాయని ప్రభుత్వం పేర్కొన్నా ఇప్పటికీ తదనుగుణ చర్యలు కొరవడటంతో చెరకుసాగు పెంపుపై రైతులు మల్లగల్లాల పడుతున్నారు. వరిసాగులో ధాన్యం విక్రమ ఇబ్బందులు, ఇతర పంటలకు కోతులు, అడవిపండులు తదితర వణ్యప్రాణుల బెడద తీవ్రమైన నేపథ్యంలో చెరకు ప్రత్యామ్నాయ మేల్చే పంటగా భావిస్తున్నారు. గతంలో చెరకుసాగులో కూలీల కొరత ఉండగా ఇటీవల చెరకును సరికేందుకు హార్వెస్టర్లు అందుబాటులోకి రావలంకూడా రైతులకు కలిసిరానుంది. గతంలో ఎడ్లబండ్లద్వారా చెరకు గడల రవాణా చేపట్టగా ఇటీవల పూర్తిస్థాయిలో ట్రాక్టర్లు అందుబాటులోకి వచ్చాయి. ముత్యంపేట వార్డు పరిశ్రమను తెరిస్తే ప్రత్యక్షంగా, పరోక్షంగా వందలాది మందికి ఉపాధి అవకాశాలు పెరుగుతాయి. చెరకును గానుగాడించిన తరువాత వెలువడే పిప్పిని తిరిగి పంటలకు వాడేపుడు మంచి సేంద్రియ ఎరువుగా నూ ఉపయోగపడుతుంది. ప్రభుత్వం స్పష్టమైన నిర్ణయాన్ని వెలువరిస్తే ఇప్పట్నుంచి వానాకాలం వరకు చెరకును నాటేందుకు అనువైన సమయం ముంటుందని రైతులు పేర్కొంటున్నారు. పరిశ్రమను తెరిస్తే క్షిణిగ్గి యంత్రాల సామర్థ్యం పెంచుతారు కాబట్టి దాదాపు చెరకుసాగు కనీసం 50 వేల ఎకరాలకు పెరగనుంది. ఇటీవల రుద్రూరు పరిశోధనస్థానం ద్వారా నూతన చెరకు వంగడాలు అందుబాటులోకి రాగా రిబిడి పెరగటం, సాగుసమస్యలు తగ్గటంతో సాగు లాభదాయకంగా ఉంటుందని, స్థిరమైన ఆదాయాన్ని



ఇస్తుందని రైతులు చెబుతున్నారు. జగిత్యాల జిల్లాలోని ముత్యంపేట చక్రెర్ కర్మగారం పరిధిలో గతంలో 15 వేల ఎకరాల్లో చెరకును రైతులు పండించే వారు. జగిత్యాలతో పాటు నిర్మల్, నిజామాబాద్ జిల్లాల రైతులు కూడా ముత్యంపేట కర్మగారానికి చెరకును తీసుకువచ్చేవారు. పరిశ్రమ మూతతో ప్రస్తుతం చెరకుసాగు దాదాపు వెయ్యి ఎకరాలకు పరిమితం కాగా ప్రైవేటు కంపెనీ ఆధ్వర్యంలో సాగు చేస్తున్నారు. గతంలో చక్రెర్ కర్మగారాలను తెరిచేందుకు మనప్రాంత రైతులను మహారాష్ట్రకు తీసుకెళ్లి అక్కడి కర్మగారాలను చూపించారు. రైతుసంఘాలు లేదా ఎఫ్ డిఎల్ నడిపిస్తే అనుమతిస్తామని పేర్కొన్నా వెచ్చించాల్సింది వెద్దముత్త కావటంతో రైతులు ముందుకురాలేదు. ఈ నేపథ్యంలో ప్రస్తుతం ప్రభుత్వమే పూర్తి నిధులు వెచ్చించి కర్మగారాన్ని తెరిచించాలని, కేవలం సాగుసమాశ్రం ఎఫ్ డిఎల్ లేదా రైతుసంఘాలకు పరిమితం చేయాలని కర్షకులు కోరుతున్నారు.

తెల్లబంగారానికి అవినీతి మరకలు

కొత్తగూడెం : భారత పత్తి సంస్థ (సీసీఐ) కొనుగోలు కేంద్రాల్లోని పత్తి అమ్మకాల్లో అవకతవకలకు పాల్పడిన ఖమ్మం, భద్రాద్రి జిల్లాల్లోని పలువురు అక్రమార్కులపై చర్యలకు రంగం సిద్ధమైంది. ఉభయ జిల్లాల్లో జిన్సింగ్ మిల్లుల్లో ప్రైవేట్ గా కొన్న పత్తిని వ్యాపారులు సీసీఐతో అట్లగట్టి రూ.కోట్లు వెనకేసుకున్నారు. పత్తి సాగు విస్తీర్ణం కన్నా అధికంగా రైతుల పేర్లతో సీసీఐకి దళారులు విక్రయించగా.. మరికొన్నిచోట్ల కర్షకులకు తెలియకుండానే వారి పట్టాదారు పాసు వుత్కాలతో సరకు అమ్ముకున్నారనే ఆరోపణలు వినిపిస్తున్నాయి. ఈ నేపథ్యంలో విజిలెన్స్ అధికారులు విచారణ చేపట్టగా.. తాత్కాలిక



రిజిస్ట్రేషన్ (టీఆర్)లో అవకతవకలు జరిగాయని నెల క్రితం భద్రాచలం మార్కెట్ కమిటీ కార్యదర్శిని సస్పెండ్ చేసిన విషయం విదితమే. దళారుల రాజ్యంలో రైతు దగా రాష్ట్రంలో అత్యధికంగా పత్తి పండించే జిల్లాల్లో ఖమ్మం, భద్రాద్రి జిల్లాలు మొదటి వరుసలో ఉంటాయి. ఇక్కడ తెల్లబంగారం కొనుగోలు మొదలవగానే దళారులు సీసీఐ కేంద్రాల వద్ద వాలిపోతారు. తేమ, తరుగు పేరిట రైతుల నుంచి తక్కువ ధరకు పత్తి కొని నకిలీ టీఆర్ ల సాయంతో పెద్దమొత్తంలో సరకును సీసీఐకి అంటగట్టి సొమ్ము చేసుకుంటారు. రైతులు పత్తి విక్రయించటానికి వస్తే సవాల్ క్ష కొర్రలు విధించే సీసీఐ అధికారులు.. దళారులు, వ్యాపారులకు మాత్రం ఎలాంటి నిబంధనలు పెట్టకుండా మద్దతు ధర కల్పించటం విమర్శలకు దారితీసింది.

తనిఖీలో వెలుగుచూసిన లక్షమూలు వ్యవసాయశాఖ అధికారుల వద్ద వివరాలు నమోదుకాని రైతులు, కౌలుకు తీసుకునేవారికి టీఆర్ లు జారీచేస్తారు. సంబంధిత ఏకాటలు కొలు, మిగతా రైతులను ద్రువీకరించి తాత్కాలిక రిజిస్ట్రేషన్ చేసి ఇస్తారు. వీటిని జిన్సింగ్ మిల్లుల్లోని కంప్యూటర్ అపరేటర్లు ఆన్ లైన్ లో నమోదుచేస్తే సీసీఐకి పత్తి విక్రయించవచ్చు. అయితే భద్రాద్రి జిల్లా అశ్వాపురం మండలంలో ఓ వ్యవసాయ విస్తరణాధికారి.. రైతు సాగుచేసిన విస్తీర్ణం కంటే ఎక్కువ భూమికి ద్రువపత్రం జారీచేశాడు. భద్రాచలం మార్కెట్ కమిటీ కార్యదర్శి ఈ విషయాన్ని పరిశీలించకుండా పత్తి విక్రయానికి అనుమతిచ్చాడు. ఉన్నతాధికారుల తనిఖీల్లో టీఆర్ ల జారీలో అక్రమాలు వెలుగుచూశాయి. విజిలెన్స్ విచారణకు ప్రభుత్వం ఆదేశించటంతో ఖమ్మం, భద్రాద్రి జిల్లాల్లో అత్యధిక క్వింటాళ్ల పత్తిని విక్రయించిన వ్యక్తుల పేర్లు, ఆధారాలను అధికారులు సేకరిస్తున్నట్లు తెలిసింది. టీఆర్ లు జారీ చేసిన అధికారులు, ఆమోదం తెలిపిన కార్యదర్శులు, జిన్సింగ్ మిల్లుల్లో పనిచేసే కంప్యూటర్ ఆపరేటర్లలో గుబులు మొదలైంది.

ఆదిలోనే వైద్యం అందించ

పెద్దశంకరంపేట : చిన్నారుల అవయవాల్లో రుగ్మతలు ఏర్పడితే.. ప్రారంభ దశలో చికిత్స చేయిస్తే త్వరగా బయటపడే అవకాశం ఉంటుంది. ఆ రుగ్మత అలాగే ఉంది, ఏళ్లు గడిచిన తర్వాత చికిత్స అందించినా ఫలితం ఉండదని ఆరోగ్యశాఖ భావిస్తోంది. ఇందుకోసం ఆరోగ్యలోపు చిన్నారులకు వైద్య పరీక్షలు చేసేందుకు ప్రభుత్వం ముందుకు వచ్చింది. అంగన్ వాడీ కేంద్రాల్లో నమోదైన ఆరోగ్యలోపు చిన్నారులకు వైద్య పరీక్షలు చేపట్టాలని నిర్ణయించింది. రాష్ట్రంలో బాల స్వాస్థ్య కార్యక్రమం(ఆర్ బిఎస్ కే) ద్వారా ఇప్పటికే పాఠశాలలు, కళాశాలల్లో ఈ ఏడాది వైద్య పరీక్షలు నిర్వహించారు. ఆరోగ్య, కుటుంబ సంక్షేమశాఖ ద్వారా ఈ వైద్య పరీక్షల నిర్వహణపై మార్గదర్శకాలను విడుదల చేయనుంది. ఈనెల 7 నుంచి జాతీయ ఆరోగ్య విషన్ కింద ఈ పరీక్షలు చేపట్టనున్నారు.

24 వేల మందికి ప్రయోజనం ఆర్ బిఎస్ కే ద్వారా పాఠశాలల్లో 1 నుంచి 10వ తరగతి వరకు, ఇంటర్మీడియట్ విద్యార్థులకు వైద్య పరీక్షలు నిర్వహించారు. ప్రస్తుతం అంగన్ వాడీ కేంద్రాలకు వచ్చే పిల్లలకు కంటి పరీక్షలు చేయనున్నారు. దృష్టి సమస్యలతో పాటు, మెల్ల కన్ను, కార్మియా సమస్యలు ఉంటే చిన్నారులకు జిల్లాలోని బోధనాసమితుల్లో తగిన చికిత్స అందించవచ్చు. అవసరమైన వారికి కర్ణధ్వని కూడా ఇవ్వనున్నారు. చిన్నారుల్లో మానసిక ఎదుగుదల కూడా పర్యవేక్షించి ఆర్ బిఎస్ కే ఆధ్వర్యంలో సికింద్రాబాద్ లోని నేషనల్ ఇన్ స్టిట్యూట్ ఫర్ ది ఎంపవర్ మెంట్ ఆఫ్ పర్సన్స్ ఇంటెలిక్చువల్ డిజెబిలిటీస్ (ఎన్ ఐఐఐఐడి) సహకారంతో వైద్యం అందించనున్నారు. ఇప్పటికే అంగన్ వాడీ కేంద్రాల్లో ఎత్తుకు తగ్గ బరువు లేని వారు, తక్కువ బరువున్న ఉన్నవారిని గుర్తించి ప్రత్యేక శ్రద్ధ వహిస్తున్నారు. ఈ పరీక్షల వల్ల 24 వేల మంది చిన్నారులకు ప్రయోజనం చేకూరనుంది. చిన్నారులకు ప్రయోజనం-హైమావతి, జిల్లా సంక్షేమాధికారి అంగన్ వాడీ చిన్నాబలకు కంటి చూపు, ఇతర వైద్య పరీక్షలు చేస్తే వారికి ఎంతో ప్రయోజనం చేకూరుతుంది. ప్రారంభ దశలోనే ఆరోగ్య సమస్యలు గుర్తించి వారికి వైద్యం అందిస్తే జబ్బుల నుంచి తొందరగా బయటపడవచ్చు. ఆరోగ్యశాఖ నుంచి సీడీపీఐ ద్వారా సమన్వయం చేసుకొని పరీక్షలు జరిపే అవకాశం ఉంది.

సాగుకు ప్రోత్సాహం.. అన్నదాతకు ఆదాయం

సంగారెడ్డి : ఆరుగాలం శ్రమించినా అన్నదాతలకు సష్టాలు.. కష్టాలు తప్పదం లేదు. ఇలాంటి పరిస్థితి నుంచి గట్టికదానికి కొందరు రైతులు ఉద్యాన పంటల వైపు మళ్లుతున్నారు. వీరికి అందుబాటులో మార్కెట్ సదుపాయాలు లేకపోవడంతో ఇబ్బందులు తప్పదం లేదు. మార్కెట్ యార్డుల్లో ఉద్యాన పంట ఉత్పత్తుల విక్రయాలకు ప్రభుత్వం తాజాగా తీసుకున్న నిర్ణయం వెంటనే అమల్లోకి అన్నదాతలకు ఆదాయం సమకూరే అవకాశం ఉంటుంది. జిల్లాలో అనుకూల పరిస్థితులు జిల్లాలోని జోగిపేట, పటాన్ చెరు, నారాయణపేట్, సంగారెడ్డి, సదాశివపేట, జహీరాబాద్, వల్లేపల్లి, రాయకోడ్ లో మార్కెట్ యార్డులు ఉన్నాయి. ఉద్యాన పంటల ఉత్పత్తుల విక్రయాలకు మార్కెట్లను ఏర్పాటు చేస్తే రైతులకు ప్రయోజనకరంగా ఉంటుంది. సదాశివపేట, జోగిపేట, వల్లేపల్లి, జహీరాబాద్, రాయకోడ్ తదితర చోట్ల యార్డుల్లో అవసరమైన స్థలాలు అందుబాటులో ఉండటం కలిసివచ్చే అవకాశం. వీటిలో రైతులు ఉద్యాన పంటల ఉత్పత్తులు విక్రయించడం ద్వారా గిట్టబాటు ధరతోపాటు సమయం కూడా ఆదా అవుతుంది.

జోగిపేటలో సదుపాయాలు లేక.. జోగిపేటలో వ్యవసాయ మార్కెట్ కమిటీ ఆధ్వర్యంలో రూ.1.25 కోట్లతో దుకాణ సముదాయాన్ని నిర్మించారు. కూరగాయలు, పూలు, వండ్లను ఇందులో విక్రయించేలా ఏర్పాటు చేశారు. దుకాణ సముదాయం పక్కనే ప్రభుత్వ ఆసుపత్రి శవగారం గది ఉండటం, మార్కెట్లో తాగునీరు, మరుగుదొడ్లు లేకపోవడంతో వ్యాపారులు ఆసక్తి చూపడం లేదు సదుపాయాలు కల్పిస్తే వ్యాపారులకు సముదాయం అనుకూలంగా ఉంటుంది. రాయితీపై విత్తనాలు, పరికరాలు.. ఉద్యాన పంటల సాగును ప్రోత్సహించేందుకు ఇటీవల కేంద్ర ప్రభుత్వం రాష్ట్రానికి రూ.145 కోట్లు కేటాయించింది. ఇందులో జిల్లాకు రూ.10కోట్ల వరకు మంజూరయ్యే అవకాశాలు ఉన్నట్లు అధికారులు అంచనా వేస్తున్నారు. ఈ నిధుల్లోంచి ఉద్యాన పంటలు సాగుచేసే రైతులకు రాయితీలు అందించనున్నారు. రాయితీ విత్తనాలు, యంత్ర పరికరాలు కర్షకులకు అందుబాటులోకి వచ్చే అవకాశం ఉంటుంది.

పిల్ల పథకానికి ప్రతిఫలం

ధర్మారం: ధర్మారం మండలం బొట్లవనపర్తిలోని సమృక్మ-సారలమ్మ గద్దెల వద్ద నాటిన మామిడి తోట ఇది. గ్రామస్థుల విజ్ఞప్తి మేరకు ఉపాధిహామీ పథకంలో భాగంగా 2015లో మూడెకరాల్లో మొక్కలు నాటారు. పథకం కింద సంరక్షణ చర్యలతో పాటు ఎరువుల కోసం బిల్లులు చెల్లించారు. రెండేళ్లుగా ఫల సాయం వస్తోంది. ఈ ఏడాది కాత అధికంగా రావడంతో పంచాయతీకి రూ.75 వేల ఆదాయం వచ్చింది. ఇలా సామాహికంగానే కాదు, మండలంలోని వివిధ గ్రామాల్లో చిన్న, సన్నకారు రైతులు ఉపాధిహామీ పథకంలో నాటిన మామిడి మొక్కలు ఫల సాయమిస్తున్నాయి.

ఉమ్మడి జిల్లాలో 5800 ఎకరాల్లో..

మహాత్మాగాంధీ జాతీయ గ్రామీణ ఉపాధిహామీ పథకానికి అనుబంధం గా చేపట్టిన పండ్ల తోటల పెంపకం సత్పరిశాలిస్తోంది. 2007లో ఈ పథకం ప్రారంభం కాగా 2008లో ఊపందుకుంది.

అరకొరగా నీటి వసతి ఉన్న మెట్ట భూముల్లో పండ్ల తోటల సాగుతో పేద రైతులను ఆర్థికంగా పరిపూర్ణం చేయాలనే సంకల్పంతో కేంద్ర ప్రభుత్వం ఈ కార్యక్రమాన్ని తెచ్చింది.

పండ్ల మొక్కలు నాటాక మూడేళ్ల పాటు ప్రభుత్వమే నిర్వహణ ఖర్చులు చెల్లిస్తుంది. నాలుగో సంవత్సరం నుంచి ఫల సాయం మొదలవుతుం డటంతో రైతుల ఆర్థిక స్థితి మెరుగు పడుతుందనేది పథకం ఉద్దేశం. ఉపాధిహామీలో భాగంగా ఉమ్మడి కరీంనగర్ జిల్లా పరిధిలో మొత్తం 5800 ఎకరాల్లో మామిడి తోటలు పెంచుతున్నారు. ఇందులో ధర్మారం మండలంలోనే అత్యధికంగా 1,144 ఎకరాల్లో 586 మంది రైతులు మొక్కలు నాటారు.మొదట నాటిన మొక్కలు ప్రస్తుతం ఫల సాయం ఇస్తున్నాయి. కాతకు అనుగుణంగా ఎకరాకు రూ.20 వేల నుంచి



రూ.35 వేల వరకు ఆదాయం వస్తోంది.

పంచాయతీలకు ఆదాయం లేకపోవడం, ఖర్చులు అధికంగా ఉండటంతో నిర్వహణ భారంగా మారింది. ఈ నేపథ్యంలో ప్రభుత్వ భూముల్లో మామిడి మొక్కలు నాటి సంరక్షిస్తే బొట్లవనపర్తిలా నికర ఆదాయ వనరుగా మార్చుకోవచ్చు.

మూడేళ్ల వరకు సంరక్షణ బిల్లుల చెల్లింపుఉపాధిహామీలో పండ్ల తోటలు నాటాలనుకునే రైతులు గ్రామ స్థాయిలో ఉపాధిహామీ క్షేత్ర సహాయకులు, మండల పరిషత్తు కార్యాలయంలోని ఉపాధిహామీ సిబ్బందిని సంప్రదించి, దరఖాస్తు చేసుకోవచ్చు. అయిదు ఎకరాల లోపు భూమి ఉన్న రైతులు అర్హులు. గుంతల తవ్వకం, మొక్కల కొనుగోలు, ఎరువుల ఖర్చులకు మూడేళ్ల వరకు ఎకరాకు దాదాపు రూ.30 వేల వరకు ప్రభుత్వం చెల్లిస్తుంది. ఉపాధిహామీ కూలీలతో గుంతలు తవ్విస్తారు. ఆ తర్వాత కొద్ది రోజులకు పూడ్చేసి వర్షాలు కురవగానే మొక్కలను తెప్పించి నాటుతారు. ఆసక్తి ఉన్న రైతులు దరఖాస్తు చేసుకోవచ్చుని ధర్మారం మండల ఏపీవో రవి సూచించారు.

బిల్లులు ఎప్పుడు చేల్లిస్తారో

సారంగాపూర్: 'సారంగాపూర్ మండలంలోని వడ్డెర కాలనీ సర్పంచి పల్లవ వెంకటేశ్ రూ.10 లక్షలు, పోచంపేటకు చెందిన పల్లికొండ రమేష్ రూ.30 లక్షలు, రేచపల్లి సర్పంచి ఎడ్డల జయ రూ.25 లక్షలతో మురుగు కాలువల నిర్మాణం, సిమెంట్ రహదారుల తోపాటు పంచాయతీ భవనం నిర్మాణం చేపట్టారు. పదవీ కాలం ముగిసి ఏడాది గడిచినా నిధులు రాకపోవడంతో ఆర్థికంగా ఇబ్బంది పడు్యాన పరిస్థితి ఏర్పడింది. ఇది కేవలం ఒక్క వడ్డెరకాలనీ, పోచంపేట రేచపల్లి మాజీ సర్పంచుల పరిస్థితి కాకుండా జిల్లాలో మాజీ సర్పంచుల ఆవేదన.' గ్రామాభివృద్ధి కోసం సొంత డబ్బులు వెచ్చించి ప్రస్తుతం నిధులు మంజూరు కాకపోవడంతో ఆర్థిక భారాన్ని మోయక తప్పందలేదు. కొందరైతే అప్పులు తెచ్చి మరీ అభివృద్ధి పనులు చేపట్టారు. పంచాయతీల పాలకవర్గాల పదవీ కాలం ముగిసి ఏడాది దాటినా బిల్లులు రాకపోవడంతో వడ్డీలు చెల్లించలేక ఆర్థికంగా అవస్థలు పడుతున్నారు. జిల్లా వ్యాప్తంగా 380 పంచాయతీలలో దాదాపు రూ.25,88,55,669 మేర బిల్లులు చెల్లించాల్సి ఉన్నట్లు ఇటీవల ప్రభుత్వానికి అధికారులు నివేదించారు. ఇందులో పల్లె ప్రగతి పనుల కింద రూ.5,14,84,967 ఉండగా ఇతర నిధుల కింద



రూ.20,73,70,702 ఉన్నట్లు ప్రభుత్వానికి అందించారు. అంతేకాకుండా ఉపాధి హామీ పథకం ద్వారా గ్రామ పంచాయతీ భవనాలు, సీనీ రహదారులు, మురుగు కాలువల నిర్మాణాలు చేపట్టగా ఆయా నిధులు కూడా పూర్తి స్థాయిలో మంజూరు కావడంలేదు. గత ప్రభుత్వం జిల్లాలో 72 రైతు వేదికలు నిర్మించగా పూర్తిస్థాయిలో బిల్లుల చెల్లింపులు లేకపోవడంతో ఇబ్బందులు పడుతున్నారు.

జిల్లా వ్యాప్తంగా 380 పాత పంచాయతీలు ఉండగా ప్రతి నెలా రాష్ట్ర ప్రభుత్వం సగటున రూ.6 కోట్ల వరకు మూడు నెలలకోసారి రూ.18 కోట్లు, కేంద్ర ప్రభుత్వం నుంచి ఆర్థిక సంఘం నిధులు జమవుతుంటాయి. దాదాపు రెండేళ్లుగా రాష్ట్ర ప్రభుత్వ నిధులు రాకపోగా కేంద్ర ప్రభుత్వం నుంచి వచ్చే ఆర్థిక సంఘం నిధులు పాలకవర్గాలు లేకపోవడంతో నిలిచిపోయాయి. పంచాయతీల భారం పూర్తిగా కార్యదర్శులపై పడడంతో అప్పులు చేసి అభివృద్ధి పనులు చేపట్టాల్సి వస్తోంది.

అప్పులపై వడ్డీ భారం

అధికారంలో ఉండగా ఉన్నతాధికారుల ఒత్తిడి మేరకు పలు అభివృద్ధి పనులు చేపట్టాం. పదవీ కాలం ముగిసి ఏడాదికి పైగా గడిచినా ఇప్పటికీ పూర్తి స్థాయిలో బిల్లులు రాకపోవడంతో ఆర్థికంగా అవస్థలు పడు్యాని వస్తోంది. నూతన పంచాయతీ కావడంతో మౌలిక వసతులు కల్పించేందుకు కృషి చేశాం. బిల్లులు రాకపోవడంతో వడ్డీ భారం పడుతోంది. ప్రభుత్వం బకాయిలు వెంటనే మంజూరు చేసి ఆదుకోవాలి. పల్లవ వెంకటేశ్, మాజీ సర్పంచి, వడ్డెరకాలనీ

కర్ణాటక బాటలా.. గేనుల నిర్వాహకులు



తాండూరు: తాండూరు నాపరాయికి దేశ, విదేశాల్లో మంచి పేరుంది. వ్యాపారం బాగుండడంతో చాలా మంది బెత్నాహికులు ఈ రంగంలోకి వచ్చారు. ఇలా దాదాపు 40 ఏళ్లుగా నాపరాయి పరిశ్రమపై ప్రత్యక్షంగా పరోక్షంగా కలిపి 20వేల నుంచి 30వేల మంది కార్మికులు రోజూ వారిగా ఉపాధి పొందుతున్నారు. అయితే 2022 నుంచి ప్రభుత్వాలు తీసుకున్న అనూహ్య నిర్ణయాల వల్ల నాపరాయి పరిశ్రమ సంక్షోభంలోకి వెళ్లడం ప్రారంభమైంది. పరిశ్రమలకు సంబంధించి అన్ని అంశాల్లో ఫీజులు చాలా పెరిగాయి. ఇది వ్యాపారులకు ఆర్థిక భారంగా మారింది. ఈ నేపథ్యంతో చాలా మంది తమ వ్యాపార కార్యకలాపాలను తాండూరుకు సమీపంలో 14 కిలో మీటర్ల దూరంలో ఉన్న కర్ణాటక రాష్ట్రానికి మార్చారు. మిగిలిన వ్యాపారులు కూడా అటు వైపు మొగ్గు చూపుతున్నారు. ఈ పరిస్థితిని నియంత్రించేందుకు ప్రభుత్వం చొరవ చూపాలని పలువురు కోరుతున్నారు.

ఉపాధిపై తీవ్ర ప్రభావం

తాండూరులో నాపరాళ్ల పరిశ్రమను నిర్వహించడం ఆర్థిక భారం కావడంతో 75 మంది వ్యాపారులు తమ పరిశ్రమలను కర్ణాటక

రాష్ట్రం మిర్యాట్ గ్రామానికి మార్చారు. ఇక్కడి నుంచి ముంబయికి నాపరాయిని ఎగుమతి చేస్తున్నారు. దీంతో ఒక్కో యూనిట్లో 10 మంది చొప్పున మొత్తం 750 మంది కార్మికుల ఉపాధికి గండి పడింది. **అక్కడి తరహా ఛార్జీలు ఆపాదించాలి** తాండూరు నాపరాయికి కర్ణాటక తరహా ఛార్జీలు ఆపాదించాలని గతేడాది జూలైలో రాష్ట్ర గనుల శాఖ డైరెక్టర్ ను వ్యాపారులు కలిసి విన్నవించారు. తాజాగా విషయాన్ని ఎమ్మెల్యే మనోహర్ రెడ్డికి వివరించారు.**ఎకరం రూ.20 లక్షల నుంచి రూ.30 లక్షలు** కర్ణాటక రాష్ట్రం మిరియాణం, కల్వూరు, పోలక్ పల్లిలో నాపరాయిగని ఎకరం ధర రూ.20లక్షల నుంచి 30 లక్షల లోపే. తాండూరు మండలం ఓగిపూరు, మల్కాపూరు, కరణ్కోటలో ఒక్కో ఎకరం నాపరాయి భూమి ధర ఏరియాను బట్టి రూ.30లక్షల నుంచి రూ.80 లక్షలు. కర్ణాటకలో ఒక్కో యూనిట్ విద్యుత్తు ఛార్జీ రూ.6.10 పైసలు ఉంటే తెలంగాణలో రూ.7.10 పైసలుగా ఉంది. ఇలా అధిక మొత్తాలు భరించలేక కర్ణాటకవైపు మొగ్గుచూపాల్సి వస్తోందని పలువురు పేర్కొంటున్నారు.

చివేలి దేశలా తెగుళ్లు.. రైతేన్న బిగులు



గంగాధర: యాసంగిలో పంటలు సాగు చేసిన అన్నదాతకు వాతావరణ పరిస్థితులు కలసిరావడం లేదు. మెట్ట ప్రాంతాల్లో సాగునీరందక ఎండిపోగా, కాలువలు ఉన్న చోట అన్నదాత ఆశలపై తెగుళ్లు దాడి చేస్తున్నాయి. ఫలితంగా పెట్టుబడుల భారం తడిసిమో పెడవుతుండగా దిగుబడులపై తీవ్ర ప్రభావం చూపనుంది. ప్రస్తుతం అగ్గి తెగులు, మెడవిరుపు, సుడిదోహ ఉష్ణుతితో ఎకరాకు 28 క్వింటాళ్ల దిగుబడి వచ్చే పరిస్థితి లేకుండా పోతుంది. జిల్లాలో ఎస్సారేస్సీ వరద కాలువ, కాశేశ్వరం, ఎల్లంపల్లి జలాలతో యాసంగిలో 2.66 లక్షల ఎకరాల్లో పరిపంట, 23 వేల ఎకరాల్లో మొక్కజొన్న పంట సాగు చేశారు. ఎకరాకు రూ.25 వేలు పెట్టుబడులు వెచ్చించారు. పంట సాగు మొదలుకుని మొగిపురుగు, ఆకుఎండు తెగులు, కంకి నల్లిపురుగు సోకి పంట ఎడుగుదల లేకుండా చేశాయి. ఇప్పటికే 20 శాతం పంటను నష్టం చేశాయి. ఇది చాలదన్నట్లుగా ప్రకృతి కన్నెర్ల చేయడంతో ఇటీవల కురిసిన అకాల వర్షంతో జిల్లాలో వందలాది ఎకరాల్లో పరిపంటకు నష్టం వాటిల్లింది. యాసంగిలో ఎకరాకు 30 నుంచి 38 క్వింటాళ్ల దిగుబడి రావాల్సి ఉండగా తెగుళ్ల ఉధృతితో 28 క్వింటాళ్లకు మించి వచ్చే పరిస్థితి లేదని రైతులు ఆందోళన వ్యక్తం చేస్తున్నారు. ఇలాగైతే పెట్టుబడులు పోనూ రెక్కల కష్టం కూడా వృధాగా పోతుందని ఆవేదన చెందుతున్నారు. దాదాపు అన్ని గ్రామాల్లో పరికి అగ్గి తెగులు సోకి మెడవిరుపుతో గొలకలు మాడిపోతున్నాయి. ఇంకా కోతకు రాని

పరిపంటలో తెగుళ్లతో ఇప్పటికే నష్టం జరగ్గా పరిస్థితి ఇంకా తీవ్రరూపం దాల్చే ప్రమాదం ఉందని వ్యవసాయ శాస్త్రవేత్తలు, అధికారులు అంచనా వేస్తున్నారు. విచ్చలవిడిగా మందుల వినియోగం వాస్తవానికి పంటల సాగుకు ముందు దుక్కి దున్ని అరబెట్టాలి. ఒకే రకమైన పంట కాకుండా పంట మార్పిడి చేపట్టాలి. కొన్ని కంపెనీలు విత్తనశుద్ధి చేయకుండా ప్యాకింగ్ చేసి ఎక్కువ ధరకు విక్రయిస్తున్నారు. రైతులే నేరుగా విత్తనాన్ని శుద్ధికరణ చేసుకుని పంట వేయాలి. తెగుళ్ల బారిన పడకుండా నాణ్యమైన విత్తనాలు తయారీకి పరిశోధనా కేంద్రాల్లో శాస్త్రవేత్తలు చర్యలు చేపట్టాలి. తెగుళ్ల బారిన పడ్డ పంటను ఎలాగైనా కాపాడుకోవాలనే రైతుల అవసరాన్ని కొందరు వ్యాపారులు సామ్యు చేసుకుంటున్నారు. తెగుళ్ల నివారణకు వారి దుకాణంలో ఉన్న మందులను అంటగడుతున్నారనే ఆరోపణలు వ్యక్తమవుతున్నాయి. నాలుగుసార్లు మందుల పిచికారీ మూడున్నరెకరాల్లో వరి పంట వేస్తే తెగుళ్ల ధాటికి పంటంతా దెబ్బతింది. మొగిపురుగు నివారణకు మూడు సార్లు మందు పిచికారీ చేయగా, ఇప్పుడేమో సుడిదోహతో నష్టం వాటిల్లుతుంది. అగ్గి తెగులు, మెడవిరుపుతో పంటకు నష్టం వాటిల్లుతుంది. మందులు పిచికారీకి రూ.24 వేలు ఖర్చు చేశా.

రాములు, లక్ష్మీదేవిపల్లి (గంగాధర)

జోరుగా ఇందిరమ్మ ఇళ్ల నిర్మాణం



తాండూరు : ఇందిరమ్మ ఇళ్ల నిర్మాణ పనులు జోరందుకున్నాయి. పైలెట్ ప్రాజెక్టు కింద ఎంపికైన చోట నిర్మాణ పనులు వేగంగా సాగుతున్నాయి. లబ్ధిదారులు ఉత్సాహంగా పనులు పూర్తి చేయిస్తున్నారు.

144 మంది లబ్ధిదారుల గుర్తింపు

తాండూరు మండలం చెంగెమ్మిపూర్ ను ఇందిరమ్మ ఇళ్ల నిర్మాణానికి పైలెట్ ప్రాజెక్టు కింద ఎంపిక చేశారు. గ్రామంలో ఇళ్ల నిర్మాణానికి ఖాళీ స్థలం అందుబాటులో ఉన్న 144 మంది లబ్ధిదారులను గుర్తించారు. వీరందరికీ ఎమ్మెల్యే బుయ్యని మనోహర్ రెడ్డి చేతుల మీదుగా మంజూరు పత్రాలను పంపిణీ చేశారు. గతనెలలో ఇళ్ల

టన్నుకు పోతున్న మిల్లర్లు

భువనగిరి : జిల్లాలో యాసంగి ధాన్యం రాక ప్రారంభమైంది. అక్కడక్కడా కొనుగోలు కేంద్రాలు తెరుస్తున్నారు. కొనుగోళ్లు ప్రారంభించలేదు. పైవేట్ మార్కెట్ లో క్రయవిక్రయాలు ప్రారంభమై వారం రోజులవుతోంది. జిల్లాలో 4.5 లక్షల మెట్రిక్ టన్నుల ధాన్యం వస్తుందని అంచనా వేశారు. ఏప్రిల్ రెండో వారంలో కొనుగోలు కేంద్రాలు తెరవాలని నిర్ణయించారు. ఇప్పటికే జిల్లాలోని మోతూరు, రామన్నపేట మండలం కక్కిరేణి, మండల కేంద్రం అడ్డగుడూరు, చౌళ్లరామారం, అత్మకూర్(ఎం) మండలం పల్లెర్ల, లింగరాజ్ పల్లిలో కేంద్రాలను ప్రారంభించారు. ఎక్కడా కొనుగోళ్లు చేపట్టలేదు. జిల్లాలోని మోతూరు, అడ్డగుడూరు, రామన్నపేట, వలిగొండ ప్రాంతాల్లో కోతలు ముమ్మరంగా జరుగుతున్నాయి. ఇప్పటికే సుమారు 50 లక్షల గన్నీ సంచులను కొనుగోలు కేంద్రాలకు పంపించారు. 48 కేంద్రాల్లో పూర్తిస్థాయి ఏర్పాట్లు చేశారు. వర్షాలు పడుతున్నందున వెంటనే కొనుగోళ్లు చేపట్టాలని రైతులు డిమాండ్ చేస్తున్నారు. మూసీ



పరీవాహక ప్రాంతంలో తొలుత పరికోతలు ప్రారంభం కానున్నాయి. రామన్నపేట, మోతూరు, గుండాల, అడ్డగూడూరు తదితర ప్రాంతాల్లో పీపీసీలు తెరుస్తామని పౌరసరఫరాల సంస్థ డీఎం హరికృష్ణ తెలిపారు.

పైవేట్లో జోరుగా..

కొందరు రైతులు పంట కోసిన వెంటనే వ్యాపారులకు అమ్మకోవడం ప్రారంభించారు. మార్చి చివరి వారం నుంచి లావాదేవీలు ప్రారంభమయ్యాయి. ప్రధానంగా మోతూరు, అడ్డగూడూరు ప్రాంతాల నుంచే ఎక్కుగా వడ్లు వస్తున్నాయి. ఇప్పటి వరకు మార్కెట్ యార్డుల్లో సుమారు రెండు వేల మెట్రిక్ టన్నుల ధాన్యాన్ని అమ్మారు. మిల్లరు కొనుగోలుకు ఆసక్తి చూపుతున్నారు. సీఎంఆర్ ధాన్యం తక్కువ ఉన్న వారు కొనుగోలు చేసి సర్దుబాటు చేసుకుంటున్నారు. మిల్లర్లు 622 ఎంట్రిల కొనుగోలు చేశారు. చెక్ పోస్టుల్లో 1191 ఎంట్రిలకు మార్కెట్ ఫీజుల వసూళ్లు చేశారు. పైవేట్లో కోసిన పంటను అలాగే క్వింటాకు రూ.1810 నుంచి రూ.2300 వరకు విక్రయించారు. భువనగిరి మార్కెట్ యార్డు పరిధిలోనే కనిష్ట ధర. రూ.1810గా నమోదైంది. మిగిలిన మండలాల్లో రూ 2వేల నుంచి రూ.2,300 వరకు లభించింది.

ఏడాదికి సరిపడా సన్నబియ్యం

ఖమ్మం : రాష్ట్ర ప్రభుత్వం ప్రతిష్ఠాత్మకంగా ప్రారంభించిన ఉచిత సన్నబియ్యం పంపిణీ కార్యక్రమం జిల్లాలో నిరాటంకంగా కొనసాగనుంది. ఇందుకు అవసరమైన నిల్వలు సమృద్ధిగా ఉన్నాయి. ప్రజాపంపిణీ వ్యవస్థలో రేషన్ కార్డుదారులకు ఉచితంగా సన్నబియ్యం పంపిణీ చేస్తున్నారు. జిల్లాలో 748 రేషన్ దుకాణాల పరిధిలోని 4,10,988 లక్షల కార్డుల్లో 11,48,031 మంది వ్యక్తులు నమోదయ్యారు. వీరికోసం ఏప్రిల్ నెలకు 7,375.868 మెట్రిక్ టన్నుల బియ్యం కేటాయించారు. ఇలా రాబోయే పదకొండు నెలలకు సుమారు 82 వేల మెట్రిక్ టన్నుల సన్నబియ్యం అవసరం. అయితే జిల్లాలో 1.77 లక్షల మెట్రిక్ టన్నుల సన్నబియ్యం అందుబాటులో ఉన్నాయి. అంటే రెండేళ్లకు సరిపోతాయి. కానీ ఇతర జిల్లాలకు సర్దుబాటు చేయాల్సిన అవసరం ఉంటుంది. అందువల్ల కనీసం ఏడాది పాటు ఖమ్మం జిల్లాలో పండిన ధాన్యం నుంచి వచ్చిన బియ్యం ఇక్కడి ప్రజలకు అందుబాటులో ఉంటాయి.

గత ఖరీఫ్లో సన్నధాన్యం సేకరణ

గత ఖరీఫ్ సీజన్లో జిల్లాలో రైతులు పండించిన ధాన్యం 2.96 లక్షల మెట్రిక్ టన్నులను పౌరసరఫరాలశాఖ అధికారులు కొనుగోలు చేశారు. క్వింటా ధాన్యానికి రూ.500 చొప్పున బోసన్ ను రైతులకు ప్రభుత్వం చెల్లించింది. ఇందులో ప్రజా పంపిణీ వ్యవస్థ (పీడీఎస్) కోసం 2,63,775 మెట్రిక్ టన్నుల సన్నవడ్లు కేటాయించారు. ఈవడ్డు మరవట్టించగా 1,76,729 మెట్రిక్ టన్నుల బియ్యం వస్తాయి. ఇప్పటివరకు మిల్లుల నుంచి 93,918 మెట్రిక్ టన్నుల సన్నబియ్యం పౌరసరఫరాల సంస్థ అధికారులకు అందగా.. వాటిని జిల్లాలో వేర్వేరు ప్రాంతాల్లోని గోదాముల్లో నిల్వ చేశారు. ఇంకా 82,811 మెట్రిక్



టన్నుల సన్నబియ్యం మిల్లుల నుంచి రావాల్సి ఉంది. మిల్లుల నుంచి సన్నబియ్యాన్ని గడుపులోగా తెప్పించేందుకు అధికారులు పర్యవేక్షిస్తున్నారు.

ఇక్కడి నుంచి హైదరాబాద్ కు సరఫరా

ఖమ్మం జిల్లాలో సన్నబియ్యం మిగులు నిల్వలు ఉన్నందున పౌరసరఫరాల సంస్థ ఉన్నతాధికారుల ఆదేశాల మేరకు హైదరాబాద్ జిల్లాకు 1,000 మెట్రిక్ టన్నులను శుక్రవారం పంపించారు. బియ్యం మిగులు నిల్వలు ఉన్న జిల్లాల నుంచి ఇతర జిల్లాలకు ప్రతినెలా సర్దుబాటు చేస్తుంటారు. గతంలో దౌర్బి బియ్యాన్ని మిగతా జిల్లాలు నుంచి ఖమ్మం జిల్లాకు కేటాయించేవారు. ఇప్పుడు ఖమ్మం జిల్లాలో పండిన సన్నబియ్యం హైదరాబాద్ సహా ఇతర జిల్లాలకు సరఫరా కానుంది. జిల్లాలో సమృద్ధిగా సన్నబియ్యం నిల్వలున్నాయి. గత ఖరీఫ్లో సేకరించిన సన్నవడ్లను మిల్లులకు అప్పగించి మర పట్టింంగా వచ్చిన సన్నబియ్యాన్ని గోదాముల్లో నిల్వ చేస్తున్నారు. జిల్లాలో రేషన్ కార్డులకు సరిపడా సన్నబియ్యం ఏడాదంతా ఇచ్చేందుకు ఎలాంటి ఇబ్బంది లేదు. ఇక్కడి నుంచి ఇతర జిల్లాలకు సరఫరా చేసే స్థితిలో ఉన్నాం. ప్రస్తుత యాసంగిలో రైతులు పండించిన వడ్లు కొనుగోలు చేస్తున్నాం. వాటిని మరవట్టిస్తే సన్నబియ్యం నిల్వలు మరింత పెరుగుతాయి.ఘంటా శ్రీలత, జిల్లా మేనేజర్, పౌరసరఫరాల సంస్థ



అమ్మదాబాద్: దేశ సమస్యలు తీర్చాలంటే.. దేశాన్ని ఎక్స్‌రే తీయాలని కాంగ్రెస్ అగ్రనేత రాహుల్ గాంధీ అన్నారు. దళితులు, ఆదివాసీల సమస్యలపై దృష్టిపెట్టాలన్నారు. దళితులు, ఆదివాసీలకు న్యాయం జరుగుతోందా అనే ప్రశ్న తలెత్తుతోందన్నారు. వారి సమస్యలను పరిష్కరించేందుకు కేంద్ర ప్రభుత్వం సిద్ధంగా లేదని రాహుల్ విమర్శించారు. అమ్మదాబాద్‌లో జరిగిన ఏబిసీసీ సమావేశంలో రాహుల్ గాంధీ మాట్లాడారు. “చనిపోయాక నా గురించి ప్రజలు ఏం ఆలోచిస్తారనేది అనవసరం. నేను అనుకున్న పనులు పూర్తి చేశాక ప్రజలు మరిచిపోయినా నాకు అభ్యంతరం లేదు. బీసీల రిజర్వేషన్లు పెంచుతూ తెలంగాణ సీఎం రేవంత్ రెడ్డి బిల్లు కేంద్రానికి పంపారు. రేవంత్ రెడ్డి పంపిన బిల్లుపై కేంద్రం ఎలాంటి చర్యలు తీసుకోవడం లేదు. తెలంగాణలో కులగణనను విజయవంతంగా నిర్వహించారు. కులగణన ఆధారంగా రిజర్వేషన్లు పంచేందుకు ప్రయత్నం చేస్తున్నాం. కులగణన వల్ల దేశంలో బీసీల సంఖ్య ఎంతో తెలుస్తుంది. కులగణన విషయంలో తెలంగాణ దేశానికి మార్గం చూపింది. రిజర్వేషన్లపై 50 శాతం పరిమితి అంశాన్ని తొలగిస్తాం. తెలంగాణలో 90 శాతం బీసీ, ఎస్సీ, ఎస్టీలే ఉన్నారు. తెలంగాణ సంపదలో మాత్రం బీసీ, ఎస్సీ, ఎస్టీలకు తగిన భాగస్వామ్యం లేదు. వారి జనాభాకు అనుగుణంగా సంపదలోనూ తగిన వాటా అవసరం” అని రాహుల్ గాంధీ అన్నారు. “ప్రభుత్వరంగ సంస్కరణలు ప్రధాని మోదీ ఒక్కొక్కటిగా విక్రమిస్తున్నారు. ఇద్దరు వ్యాపారవేత్తలకే వాటిని

అప్పగిస్తున్నారు. ఎయిర్‌పోర్టులు, గనులు, సిమెంట్, స్టీల్ సహా కీలక పరిశ్రమలన్నీ ఓ పారిశ్రామికవేత్తకే కట్టబెడుతున్నారు. మహారాష్ట్ర ఎన్నికల్లో భాజపా అక్రమాల ద్వారా గెలిచింది. ఆర్‌ఎస్‌ఎస్, భాజపా రోజూ రాజ్యాంగాన్ని ఉల్లంఘిస్తూనే ఉన్నాయి. దేశంలో కులగణన చేపట్టాలని ప్రధాని మోదీని కోరాం. దీనికి ప్రధాని సహా ఆర్‌ఎస్‌ఎస్ తిరస్కరించింది. లౌకిక భావనకు ఆర్‌ఎస్‌ఎస్ వ్యతిరేకం. దళితుడైన రాజన్యోని పీసీసీ నేతను ఆలయానికి వెళ్లకుండా అడ్డుకున్నారు. వక్స్ సవరణ చట్టం మత స్వేచ్ఛపై దాడి” అని రాహుల్ వ్యాఖ్యానించారు. **రాహుల్ హామీ.. తెలంగాణలో అమలు చేశాం: రేవంత్ రెడ్డి..** కేంద్రంలోని భాజపా ప్రభుత్వానికి వ్యతిరేకంగా పోరాడేందుకు సిద్ధంగా ఉండాలని తెలంగాణ సీఎం రేవంత్ రెడ్డి విలుపునిచ్చారు. రానున్న రోజుల్లో భాజపాను ఓడించే బాధ్యతను ప్రతి కాంగ్రెస్ కార్యకర్త తీసుకోవాలన్నారు. “ప్రధాని మోదీ చేస్తున్న విభజన రాజకీయాలకు వ్యతిరేకంగా ప్రజలను ఏకం చేసేందుకు సబర్బత్తి ఒడ్డున సమావేశమయ్యాం. గాంధీజీ ఆలోచనలకు అనుగుణంగా దేశాన్ని ముందుకు తీసుకెళ్లేందుకు రాహుల్ గాంధీ నాయకత్వంలో మనం ప్రయత్నిస్తున్నాం. రాహుల్ గాంధీ నాలుగు వేల కిలోమీటర్లు పాదయాత్ర చేశారు. అందులో భాగంగా తెలంగాణకు వచ్చినప్పుడు కులగణన, రైతు రుణమాఫీ, నిరుద్యోగ నిర్మూలన, మహిళల సంక్షేమానికి కట్టబడి ఉన్నట్లు రాహుల్ గాంధీ హామీ ఇచ్చారు. ఆయన ఇచ్చిన మాటలు ప్రకారం అవన్నీ తెలంగాణలో అమలు చేసి చూపించాం” అని రేవంత్ రెడ్డి వివరించారు.



హైదరాబాద్: వనస్థలిపురం కమ్యూనల్‌లో తీవ్ర ఉద్రిక్తత నెలకొంది. కమ్యూనల్ సర్వే నంబర్ 240లోని 10 ఎకరాల భూమి విషయంలో ఫ్లాట్స్ ఓనర్స్‌కి, పట్టదారులకు మధ్య గత కొద్ది రోజులుగా వివాదం నడుస్తోన్న విషయం తెలిసిందే. ఈ క్రమంలో భూ యజమానికి అనుకూలంగా కొద్దిరోజుల క్రితం హైకోర్టు తీర్పు ఇచ్చింది. దీంతో భూ యజమాని బుధవారం (ఏప్రిల్ 9) ఆ భూమిలో పనులు చేసుకుంటుండగా ఫ్లాట్ ఓనర్స్ అడ్డుకున్నారు. ఈ క్రమంలో ఫ్లాట్ ఓనర్స్, పట్టదారుల మధ్య వివాదం చేలరేగింది. ఇరుపార్టీలు పరస్పరం దాడులకు దిగారు. సమాచారం అందుకున్న పోలీసులు ఘటన స్థలానికి చేరుకుని ఇరుపార్టీలకు సర్దిచెప్పి ప్రయత్నం చేశారు. అయినప్పటికీ వెనక్కి తగ్గని ఇరుపార్టీలు పోలీసుల ముందే ఒకరిపై ఒకరు దాడులు చేసుకున్నారు. ఈ ఘర్షణలో బస్సుల అద్దాలు ధ్వంసం అయ్యాయి. ఫ్లాట్ ఓనర్లు ఆగ్రహంతో పలు ఔకోలకు నిప్పు పెట్టారు. బైకులు మంటల్లో పూర్తిగా దగ్ధమయ్యాయి. పరిస్థితి చేయి దాటుతుండటంతో అప్రమత్తమైన పోలీసులు.. ఇరుపార్టీలను చెదరగొట్టారు. ఎలాంటి అవాంఛనీయ ఘటనలు చోటు చేసుకోకుండా ఘటన స్థలంలో పోలీసులను మోహరించారు.

‘మ్యూగ్‌మం టార్గెట్.. మినిమం రిలేఫ్’గా తయారైన కేంద్ర విధానం: కేబీఆర్

హైదరాబాద్: పెట్రోల్, గ్యాస్ ధరల పెంపు నిర్ణయాన్ని వెనక్కి తీసుకోవాలని భారాన కార్యనిర్వాహక అధ్యక్షుడు కేబీఆర్ డిమాండ్ చేశారు. ఇంధన ధరల పెంపుతో పౌరుల జీవితాలు అతలాకుతలం అవుతాయన్నారు. భూటాన్, శ్రీలంక, పాకిస్తాన్ కంటే భారత్‌లోనే పెట్రోల్ ధరలు ఎక్కువగా ఉన్నాయన్నారు. ఈ మేరకు కేంద్ర పెట్రోలియం శాఖ మంత్రి హరీష్‌షెర్‌గా ఛోరాకీ కేబీఆర్ బహిరంగ లేఖ రాశారు. “అంతర్జాతీయంగా క్రూడ్ ఆయిల్ ధరలు తగ్గినా పెట్రోల్ ధరలు కేంద్రం తగ్గించదు. కేంద్రం విధిస్తోన్న పెట్రోల్ సెస్ కారణంగా రాష్ట్రాలకు తీవ్ర ఆర్థిక అన్యాయం జరుగుతోంది. మినిమం గవర్నమెంట్.. మ్యూగ్‌మం గవర్నమెంట్ అన్న కేంద్రం నినాదం మారింది. మ్యూగ్‌మం టార్గెట్.. మినిమం రిలేఫ్‌గా కేంద్ర విధానం తయారైంది” అని విమర్శించారు. “పెట్రోల్ రేట్లను సెస్సుల రూపంలో పెంచుతూ మోదీ ప్రభుత్వం తీవ్రమైన ఆర్థిక దోపిడీకి పాల్పడుతోంది. సెస్సులతో హాళిక నడుపాలను కల్పించకుండా సొంత రాజకీయ అజెండా ప్రచారాల కోసం వినియోగిస్తున్నారు. పన్నుల్లో రావాల్సిన న్యాయమైన వాటాను రాష్ట్రాలకు ఇవ్వకుండా దేశ సమాఖ్య వ్యవస్థను నిర్దిర్చడం చేస్తున్నారు. దేశ ఆర్థిక వ్యవస్థ పురోగతికి గణనీయంగా సహకరిస్తున్న తెలంగాణ వంటి రాష్ట్రాలు నిధుల కొరతతో అల్లాడుతున్నాయి. అక్రమంగా



వసూలు చేస్తున్న సెస్సులతో సమకూరుతున్న ఆదాయంతో రాష్ట్రాలపై కేంద్రం పెత్తనం చెలాయిస్తోంది. దేశ ప్రజలు పెట్టుకున్న పన్నుకాన్ని కేంద్రం నిలిపివేట్టుకోవాల్సిన సమయం వచ్చింది. ఆకట్టుకునే నినాదాల వెనుక దాక్కోవడం మానండి.. అసలైన పని చేయాలి” అని అన్నారు.

తెలంగాణను కేసీఆర్ నిలబెట్టారు.. రేవంత్ రెడ్డి పీడగాట్టారు: హిరీశరావు

సంగారెడ్డి: తెలంగాణను కేసీఆర్ నిలబెట్టారు.. రేవంత్ రెడ్డి పడగొట్టారని భారాన ఎమ్మెల్యే, మాజీ మంత్రి హిరీశరావు విమర్శించారు. సంగారెడ్డిలోని గణేశ్ గడ్డ సిద్ధి వినాయక ఆలయంలో ప్రత్యేక పూజలు చేసిన అనంతరం ఆయన మాట్లాడారు. బీసీ సభకు రాహుల్ గాంధీ దిల్లీలో ఉండి కూడా వెళ్లేదని అన్నారు. విద్యార్థులపై పెట్టిన కేసులు డిఫ్యూట్ సీఎం ఉపసంహరించుకున్నారని చెప్పారు. అంటే రేవంత్ రెడ్డి తప్పుడు కేసులు పెట్టారని భట్టి విక్రమార్క చెప్పినట్లే కాక అని ప్రశ్నించారు. “అక్రమ కేసులు పెట్టినందుకు రేవంత్ రెడ్డి విద్యార్థులకు క్షమాపణ చెప్పాలి. తెలంగాణ అంతా కేసీఆర్ వైపు చూస్తోంది. ఏదాది పాలనలో ప్రజలకు అన్నీ అర్థం అయ్యాయి. 50 శాతం రుణమాఫీ కూడా కాలేదు. రైతుబంధు, రూ.4 వేల పింఛన్, మహిళాక్వి పింఛన్ కాలేదు. జీఎస్టీ ఆదాయం పూర్తిగా తగ్గిపోయింది. హైదరాబాద్ పేరుతో రేవంత్ రెడ్డి పేదల ఇళ్లను కూలగొట్టారు. కష్టపడిన ప్రతి కార్యకర్తను పార్టీ కాపాడుకుంటుంది” అని హిరీశరావు తెలిపారు.



‘వెలిగొండ’ జాతికి అంకితమంటూ జగన్ మోసం చేశారు: మంత్రి నిమ్మల



అమరావతి: వెలిగొండ ప్రాజెక్టుపై సీఎం చంద్రబాబు ప్రత్యేక శ్రద్ధ పెట్టారని మంత్రి నిమ్మల రామానాయుడు తెలిపారు. ప్రాజెక్టు పురోగతిపై అధికారులతో ఆయన వీడియో కాన్ఫరెన్స్ నిర్వహించారు. ఈ సందర్భంగా ఆయన మాట్లాడుతూ వెలిగొండ ప్రాజెక్టు పూర్తయినట్లు.. జాతికి అంకితమంటూ జగన్ ప్రజలను మోసం చేశారన్నారు. నిర్వాసితులకు ఒక్క రూపాయి కూడా పరిహారం అందించలేదని చెప్పారు. చేయని పనులూ చేసినట్లు చెప్పుకోవడంలో ఆయనకు ఆయనే సాటి అని ఎద్దేవా చేశారు. ఈ ప్రాజెక్టు పూర్తికావాలంటే మరో రూ.4 వేల కోట్లు అవసరమని మంత్రి చెప్పారు.



హైదరాబాద్: కుటుంబ వివాదంతో నటుడు మోహన్‌బాబు కుటుంబం తాజాగా మరోసారి వార్తల్లో నిలిచింది. తన కారు పోయిందని పేర్కొంటూ మనోజ్ మంగళవారం పోలీసులకు ఫిర్యాదు చేసిన విషయం తెలిసిందే. ఇదంతా తన సోదరుడు విష్ణు చేయిస్తున్నారని ఆయన ఆరోపించారు. ఈ క్రమంలోనే బుధవారం ఉదయం జల్‌పల్లి నివాసం వద్దకు చేరుకున్న మనోజ్.. గేటు బయట టైరాంయిచి నిరసన తెలియజేశారు. అనంతరం మీడియాతో మాట్లాడుతూ.. తమది ఆస్తి గొడవ కాదన్నారు. తన జాట్లు విష్ణు చేతుల్లోకి ఇచ్చేందుకు ఇలా చేస్తున్నారని ఆరోపించారు. “నాకు ఈ ఆస్తి వద్దని నాన్నకు ఎప్పుడో చెప్పాను. ఇది ఆస్తి గొడవ కాదు. విద్యార్థుల భవిష్యత్తు కోసమే ఇదంతా. అక్కడే మొదలైంది ఈ గొడవ. డిసెంబర్ నుంచి గొడవలు జరుగుతున్నా పోలీసులు ఇప్పటివరకూ ఒక్క ఛార్జ్ షీట్ ఫైల్ చేయలేదు. కత్తులు, గనీలతో రౌడీలు మమ్మల్ని కొట్టడానికి వచ్చారు. దానికి సంబంధించిన సాక్ష్యాధారాలను పోలీసులకు ఇచ్చాను. ఇంట్లో నా పెంపుడు జంతువులు, ఇతర వస్తువులు ఉన్నాయి. వాటికోసమే వచ్చా” అని మనోజ్ చెప్పారు. “పాప పుట్టినరోజు కోసం మేం జయపుర వెళ్లిన తర్వాత విష్ణు ఫ్లాన్ చేసి ఇదంతా చేశారు. తెల్లవారజామున విష్ణు అనుచరులు ఇంటికి వచ్చి కార్లను తీసుకెళ్లారు. నా సెక్యూరిటీపై దాడి చేశారు. కమిషనర్

ఇచ్చిన టైండ్‌వర్‌ను వాళ్లు ఎన్నోసార్లు దాటారు. నేను తప్పు చేశానని, ఆస్తి అడిగానని ఒక్క సాక్ష్యాధారం బయటపెట్టమనండి. అప్పుడు వాళ్లందరి కాళ్లపై పడి క్షమాపణ కోరతా. చోరీ గురించి పోలీసులకు చెబుతున్నా యాక్షన్ తీసుకోవడం లేదు. నా సెక్యూరిటీ ఫిర్యాదు చేస్తున్నా వట్టింపుకోవట్లేదు. ఇప్పుడు నా ఇంట్లోకి వెళ్లడానికి ఆర్డర్ కావాలని పోలీసులు అడుగుతున్నారు. మోహన్‌బాబు చెబితేనే లోపలికి పంపిస్తానని అంటున్నారు. సీఎం రేవంత్ రెడ్డి ప్రభుత్వానికి నా విస్తృతం ఒక్కటే. కోర్టు నోటీసులతో వచ్చినా లోపలకు పంపించడం లేదు. నా సమస్యను పరిష్కరించండి” అని మనోజ్ విజ్ఞప్తి చేశారు. “నా కుటుంబం నుంచి ఇప్పటివరకూ ఒక్క రూపాయి తీసుకోలేదు. బయట ప్రాడెక్షన్‌లో హిట్ కొడితే తీసుకొచ్చి సొంత నిర్మాణ సంస్థలో సినిమా చేయాలిందేనని అనేవారు. విష్ణు తేరీ నిలబెట్టడం కోసం లేడీ గెటప్ కూడా చేశా. వాళ్ల కోసం ఎంతో గొడ్డు చాకిరీ చేశా. అయినా ఎందుకింతలా దిగజారుతున్నారో అర్థం కావడం లేదు. ‘కన్నప్ప’కు పోటీగా ‘బైరవం’ విడుదల చేద్దాం అనుకున్నాం. టెన్షన్ పడిపోయి కన్నప్ప వాయిదా వేసుకున్నాడు. ఆ కోపాన్ని ఎలా తీర్చుకోవాలో తెలియక ఇదంతా చేస్తున్నాడు. ఇప్పుడు నా తల్లిదండ్రులకు ఈ తలనొప్పులు అవసరమా? విష్ణు ప్రశాంతంగా కూర్చోని మాట్లాడవచ్చు కదా” అని మనోజ్ వ్యాఖ్యానించారు.



తగ్గనున్న ఈఎంఐ భారం.. హోమ్‌లోన్ ఉన్నవారికి ఆర్బీఐ ఊరట

గృహ రుణ వినియోగదారులకు రిజర్వ్ బ్యాంక్ ఆఫ్ ఇండియా మరోసారి గుడ్‌న్యూస్ చెప్పింది. రెపో రేట్‌ను 25 బేసిస్ పాయింట్లు తగ్గించింది. ఇలా వడ్డీ రేట్లను తగ్గించడం ఈ ఏడాది ఇది రెండోసారి. ఫిబ్రవరి 7న కూడా 25 బేసిస్ పాయింట్లు మేర రెపో రేటును తగ్గించింది. ఆర్బీఐ తాజా నిర్ణయంతో రెపో రేటు 6.25 శాతం నుంచి 6 శాతానికి తగ్గింది. అంతేకాదు ఆర్బీఐ తన వైఖరిని సైతం ‘తటస్థం’ నుంచి ‘సర్దుబాటు’ ధోరణికి మార్చింది. దీంతో భవిష్యత్‌లో మరిన్ని కోతలు ఉండే అవకాశం ఉందని సంతకాలు ఇచ్చింది. ఆర్బీఐ తాజా నిర్ణయంతో ఎన్నోజాన్ ఈఎంఐ భారం మోస్తున్న గృహరుణ వినియోగదారులకు మరోసారి ఊరట కలిగిందనే చెప్పాలి. ఎవరైతే ఫ్లోటింగ్ రేట్‌పై గృహ రుణాన్ని తీసుకొని ఉంటారో వారికి ఈఎంఐ తగ్గుతుంది. ముఖ్యంగా 2019 అక్టోబర్ 1 తర్వాత జారీ చేసిన గృహ రుణాలన్నీ ఫ్లోటింగ్ రేటుతో జారీ అయినవే. కాబట్టి ఆ మేర బ్యాంకులు వడ్డీ రేట్లను వసరిస్తాయి. పాత వినియోగదారులకే కాదు.. కొత్తగా రుణాలు తీసుకునేవారు తక్కువ వడ్డీకే రుణాలు పొందొచ్చు. పైగా ఎక్కువ మొత్తం రుణం పొందేందుకు అవకాశం ఉంటుందని బ్యాంకింగ్ నిపుణులు చెబుతున్నారు. **వడ్డీ ఎంత తగ్గుతుంది?...** ఆర్బీఐ రెండు రెఫాల్స్ ఇప్పటివరకు 50 బేసిస్ పాయింట్లు తగ్గించింది. దీంతో ఆ మేర ఈఎంఐ తగ్గుతుంది. ఉదాహరణకు 20 ఏళ్ల కాలవ్యవధికి రూ.50 లక్షల రుణం తీసుకున్నారనుకుందాం. ఇంతకుముందు 9 శాతం వడ్డీ అనుకుంటే నెలకు రూ.44,986 చెల్లిందాల్సి వచ్చేది. ఆర్బీఐ రెండు రెఫాల్స్ తీసుకున్న నిర్ణయం వల్ల ఆ మొత్తం రూ.43,391కు తగ్గుతుంది.

అంటే దాదాపు నెలకు రూ.1600 వరకు ఆదా అవుతుంది. దీర్ఘకాలంలో మొత్తంగా రూ.4.70 లక్షల మేర ఆదా అవుతుంది. (గమనిక: గృహరుణం తీరడానికి ఉండే సమయం ఆధారంగా మొత్తం మిగులు ఆధారపడి ఉంటుంది.) **రుణ గ్రహీతలు ఏం చేయాలి?...** ఆర్బీఐ తీసుకున్న నిర్ణయాన్ని బ్యాంకులు ఎంత వేగం అమలుచేసిన.. వినియోగదారులకు ప్రయోజనాన్ని బదిలీ చేయడంపై ఈ ఊరట ఆధారపడి ఉంటుంది. ఎక్స్‌టర్నల్ బెంచ్ మార్క్ లెండింగ్ రేటుపై తీసుకున్న రుణాలను బ్యాంకులు వెంటనే సవరించాల్సి ఉంటుంది. మూడు నెలలకోసారి సమీక్షించి నిర్ణయం తీసుకోవాల్సి ఉంటుందని ఆర్బీఐ నిబంధనలు చెబుతున్నాయి. ఒకవేళ ఫిబ్రవరి నెల ప్రయోజనాన్ని ఇప్పటికీ బ్యాంకులు తగ్గించకపోతే మే నెల నుంచి అమల్‌లోకి వచ్చే అవకాశం ఉందని బ్యాంకింగ్ నిపుణులు చెబుతున్నారు. ఆర్బీఐ రెపో రేటు తగ్గించిన సవరణతో రుణగ్రహీతల ముందు ఇప్పుడు రెండు ఆషన్ను ఉండబోతున్నాయి. ఒకటి ఈఎంఐ తగ్గించుకోవడం. రెండోది కాలవ్యవధి తగ్గించుకోవడం. దీంతో రెండో ఆషన్న్ ఎంచుకోవడం మంచిదని నిపుణులు చెబుతున్నారు. దీనివల్ల దీర్ఘకాలంలో ఎక్కువ మొత్తంలో వడ్డీని ఆదా చేసుకోవచ్చని పేర్కొంటున్నారు. **రియల్‌లడ్ హార్డు...** ఆర్బీఐ తాజా నిర్ణయంతో వడ్డీ రేట్లు తగ్గి గృహ విక్రయాలు పుంజుకుంటాయని రియల్ ఎస్టేట్ సమాఖ్యలు క్రెడాట్, నరదో తాజాభావం వ్యక్తంచేశాయి. ఆర్బీఐ తాజా నిర్ణయంపై హార్షాతి రేకం వ్యక్తంచేశాయి. పుద్గికి ఊతమిచ్చేందుకు తీసుకున్న ఈ నిర్ణయం రియల్ ఎస్టేట్ రంగానికి కూడా దన్నుగా నిలుస్తుందని పేర్కొంటున్నాయి.

యూపీ సీఎంతో మంచు విష్ణు భేటీ



ఉత్తరప్రదేశ్ ముఖ్యమంత్రి యోగి ఆదిత్యనాథ్ నటుడు మంచు మోహన్‌బాబు, ఆయన తనయుడు నటుడు విష్ణు భేటీ అయ్యారు. బుధవారం ఉదయం లఖీంపూ చేరుకున్న వారిద్దరూ సీఎంను కలిసి ‘కన్నప్ప’ సినిమా విశేషాలు చంపకున్నారు. ఈ సందర్భంగా ‘కన్నప్ప’ కొత్త రిలీజ్ డేట్ పోస్టర్‌ను యోగి ఆదిత్యనాథ్ విడుదల చేశారు. ఈ విషయాన్ని తెలియజేస్తూ విష్ణు ఎక్స్ వేదికగా

పోస్ట్ పెట్టారు. సీఎంకు థాంక్యూ చెప్పారు. “నేను ఎంతగానో అభిమానించే వ్యక్తుల్లో ఒకరైన ముఖ్యమంత్రి యోగి ఆదిత్యనాథ్‌ను ఈరోజు కలిశాను. ‘కన్నప్ప’ కొత్త రిలీజ్ డేట్ ఆనాన్స్‌మెంట్ పోస్టర్‌ను ఆయన చేతుల మీదగా విడుదల చేయడం ఆనందంగా అనిపించింది. రమేష్ గౌరజాల గీసిన అద్భుతమైన కళాఖండాన్ని ఆయనకు కానుకగా అందించాం. జూన్ 27న ‘కన్నప్ప’ విడుదల కానుంది” అని పేర్కొన్నారు. ముఖ్యమంత్రికి ధన్యవాదాలు చెబుతూ మోహన్‌బాబు సైతం పోస్ట్ పెట్టారు. ‘మీ ఆతిథ్యానికి, ఆప్యాయతకు ధన్యవాదాలు సర్’ అని రాసుకోచ్చారు. ఈ భేటీలో ప్రభుదేవా సైతం పాల్గొన్నారు. విష్ణు డ్రీమ్ ప్రాజెక్ట్‌గా ‘కన్నప్ప’ నిర్ణయపుతోంది. మోహన్‌బాబు, (%ఏపీఐఘాట దీపిఎంబి%) (ఓతి ముకుందన్, శరత్‌కుమార్, ముకేష్ రుషి, రఘుబాబు, బ్రహ్మానందం తదితరులు కీలక పాత్రలు పోషిస్తున్నారు. ప్రభాస్, మోహన్‌లూల్, కాజల్, అక్బయ్‌కుమార్ అతిథి పాత్రల్లో కనిపించనున్నారు. ఏపీఎ ఎంటర్టైన్‌మెంట్, 24 డ్రీమ్ హ్యాట్ల వహతాంపై మోహన్‌బాబు నిర్మిస్తున్న చిత్రమిది. ఏప్రిల్ 25న దీనిని విడుదల చేయాలని తొలుత టీమ్ భావించింది. అయితే వీఫెఎక్స్ పనులు అలస్యం కావడంతో జూన్ 27కు వాయిదాపడింది.

‘క్యూములొనింబస్’ ప్రభావం.. తెలంగాణలో రెండు రోజులు వర్షాలు



హైదరాబాద్: క్యూములొనింబస్ మేఘాల ప్రభావంతో ఇవాళ, రేపు తెలంగాణలో వర్షాలు కురిసే అవకాశం ఉందని హైదరాబాద్ వాతావరణ కేంద్రం తెలిపింది. రాష్ట్రంలోని జయశంకర్ భూపాలపల్లి, ములుగు, హనుమకొండ, వరంగల్, మహబూబాబాద్, భద్రాద్రి కొత్తగూడెం, ఖమ్మం, సూర్యాపేట, నల్గొండ జిల్లాల్లో ఉరుములు, మెరుపులు, ఉదురు గాలులతో కూడిన తేలికపాటి నుంచి మోస్తరు వర్షాలు కురిసే అవకాశం ఉందని తెలిపింది. ఈ జిల్లాల్లో గంటకు 40 నుంచి 50 కిలోమీటర్ల వేగంతో ఉదురు గాలులు వీచే సూపర్‌ఫాస్టాయని పేర్కొంది. ఈ జిల్లాలకు ఇప్పటికే ఆరెంజ్ హెచ్చరికలు జారీ అయ్యాయని వెల్లడించింది. సంగారెడ్డి, వికారాబాద్, హైదరాబాద్, రంగారెడ్డి, మహబూబ్‌నగర్ జిల్లాల్లో తేలికపాటి నుంచి మోస్తరు వర్షాలు కురిసే అవకాశం ఉందని ప్రకటనలో పేర్కొంది. ఈ జిల్లాలకు ఎల్లో హెచ్చరికలు జారీ చేసినట్లు తెలిపింది. ఏప్రిల్ 10న (గురువారం) రాష్ట్రంలోని సిద్దిపేట, హనుమకొండ, వరంగల్, జనగాం, మహబూబాబాద్, హైదరాబాద్, యాదాద్రి భువనగిరి, రంగారెడ్డి, మహబూబ్‌నగర్, నల్గొండ, సూర్యాపేట, ఖమ్మం, నాగర్‌కర్నూల్ జిల్లాల్లో తేలికపాటి నుంచి మోస్తరు వర్షాలు కురిసే అవకాశం ఉందని వెల్లడించింది. ఈ జిల్లాలకు ఇప్పటికే ఎల్లో హెచ్చరికలు జారీ చేసినట్లు హైదరాబాద్ వాతావరణ కేంద్రం తెలిపింది.